



సమస్య ఏదైనా జనం కోసం జనతా.. ఇదే మా లక్ష్యం ప్రజలు, ప్రభుత్వానికి మధ్య వారధి మీదేయా ప్రజా సమస్యలను వెలికితీసి.. వారి పరిష్కారానికి పునాది వేసి మీదేయా మీ సమస్య ఏదైనా మీ తరువున నిలబడి అటు అధికారులను గానీ, ఇటు రాజకీయ నాయకులను గానీ నిలదీస్తూ, విజ్ఞాన దిగ్గు తేలుస్తుంది జనతా.. రండి..మీ కల్యాణ కదపండి.. మీ గళాన్ని వినిపించండి.. అందరం కలిసికట్టుగా.. "జనతా"తో కలిసి ప్రజా సమస్యలపై పోరాడుదాం..!! మొక్కువోని దీక్షతో మన చేర్చాం.. శగ్ధరేలే..! జనం కోసం "జనతా"..

బెత్తాపాడులు.. సంప్రదించాల్సిన మొబైల్ నంబర్.. 7989867251 - ఎడిటర్

భారీ ఉగ్రదాడి

కాశ్మీర్లో పెట్టెగిన ముష్కరులు

కాల్పుల్లో 27మంది పర్యాటకులు మృతి

మరో 20మంది పరిస్థితి విషమం

హిందు పర్యాటకులే లక్ష్యంగా దారుణం

జమ్మూ కాశ్మీర్లోని పహల్గామ్లో పర్యాటకులపై ఉగ్రవాదులు దాడి చేశారు. ఇందులో 27 మంది పర్యాటకులు మరణించారు. 20 మంది గాయపడ్డారు. లష్కరే తోయిబాకు చెందిన హిత్ సాడ్ రెసిడెన్స్ ఫ్రంట్ (టీఆర్ఎఫ్) ఈ దాడికి బాధ్యత వహించింది. ఉగ్రవాదుల దాడి తర్వాత ప్రభుత్వం చర్యలు చేపట్టింది. అమిత్ షాతో ప్రధాని మోదీ ఫోన్లో మాట్లాడారు. ఈ ఘటనపై కఠిన చర్యలు తీసుకోవాలని ఆదేశించారు. ఈ క్రూరమైన ఉగ్రదాడికి పాల్పడిన వారిని వదిలిపెట్టబోమని, నేరస్తులపై కఠిన చర్యలు తీసుకుంటామని, కఠినంగా శిక్షిస్తామని అమిత్ షా అన్నారు. హోంమంత్రి అమిత్ షా కొద్దిసేపటికే శ్రీనగర్ చేరుకున్నారు. ఇక్కడ హోంమంత్రి అన్ని ఏజెన్సీలతో భద్రతా సమీక్ష సమావేశం నిర్వహించనున్నారు. పహల్గామ్లో పర్యాటకులపై ఉగ్రవాదుల దాడికి వ్యతిరేకంగా శ్రీనగర్లోని స్థానిక ప్రజలు కొవ్వొత్తులు వెలిగించి నిరసన తెలిపారు. ఈ దాడిని ఖండిస్తున్నామని మక్కా మార్కెట్ జనరల్ సెక్టరీ ఫయాజ్ అహ్మద్ భట్ తెలిపారు.



వివరాలు 4వ పేజీలో



వెళ్లి మోటికి చెప్పండి

కర్ణాటక టూరిస్టులపై పాశికంగా కాల్పులు

హిందువులే లక్ష్యంగా ఉగ్రదాడి



ఉగ్రవాదులను వదిలే ప్రసక్తే లేదు

హోంమంత్రి అమిత్ షాకు మోదీ ఫోన్



ముగిసిన సీఎం రేవంత్ రెడ్డి పర్యటన

నేడు హైదరాబాద్కు తిరిగి రాక

హైదరాబాద్, జనతా న్యూస్: తెలంగాణ రాష్ట్ర సీఎం రేవంత్ రెడ్డి నేతృత్వంలోని తెలంగాణ రైజింగ్ ప్రతినిధి బృందం జపాన్ పర్యటన విజయవంతంగా ముగిసింది. ఈ పర్యటన ద్వారా రాష్ట్రానికి భారీ స్థాయిలో పెట్టుబడులు, ఉద్యోగావకాశాలు వచ్చాయి. ఇప్పటి వరకు మొత్తం రూ. 12,062 కోట్ల విలువైన

మిగతా 2 లో



సివిల్స్ తుది ఫలితాలు విడుదల

శక్తిదూబె ఫస్ట్ ర్యాంకు పలు ర్యాంకులతో తెలుగుతేజాలు

02



నేడు హైదరాబాద్ స్థానిక ఎమ్మెల్యే ఎన్నిక

ముజ్జిన్, బిజెపి మధ్య పోటీ

భారీగా ఏర్పాట్లు చేసిన అధికారులు

03

కొందరు రేవంత్ సైన్యంలా పనిచేస్తున్నారు

- మూడేళ్లలో అధికారంలోకి వస్తాం
- అప్పుడు వారిని వదిలిపెట్టం
- లగచర్ల బాధితులకు న్యాయం చేయాలి
- లేదంటే మరోమారు సుప్రీమ్ ఆశ్రయిస్తాం
- మీడియా సమావేశంలో కేటీఆర్



03

ఇంటర్లో మరోమారు అమ్మాయిల సత్కారం



■ తెలంగాణ ఇంటర్ ఫలితాలు విడుదల

■ ఫస్టియర్ ఫలితాల్లో

65.96 శాతం ఉత్తీర్ణత

■ సెకండియర్లో 65.65

శాతం ఉత్తీర్ణత నమోదు

■ ఫలితాలు విడుదల

చేసిన మంత్రి భట్టి


చిత్ర పరిశ్రమకు ప్రభుత్వ ప్రోత్సాహం

గద్దర్ అవార్డుల ఏర్పాటు అందుకే: భట్టి

హైదరాబాద్, జనతా న్యూస్: తెలంగాణలో కాంగ్రెస్ ప్రభుత్వం చిత్ర పరిశ్రమను ప్రోత్సహిస్తోందని ఉప ముఖ్యమంత్రి భట్టి విక్రమార్క అన్నారు. తెలుగు చిత్రాలను మాత్రమే కాదు.. ఉర్దూ చిత్రాలను కూడా ప్రోత్సహిస్తామని తెలిపారు. గద్దర్ తెలంగాణ చలన చిత్ర అవార్డులపై నిర్వహించిన మీడియా సమావేశంలో ఆయన



మిగతా 2 లో



కొందరు రేవంత్ సైన్యంలా పనిచేస్తున్నారు

- మూడేళ్లలో అధికారంలోకి వస్తాం
- అప్పుడు వారిని వదిలిపెట్టం
- లగచర్ల బాధితులకు న్యాయం చేయాలి
- లేదంటే మరోమారు సుప్రీంను ఆశ్రయిస్తాం
- మీడియా సమావేశంలో కేటీఆర్



హైదరాబాద్, ఏప్రిల్ 22 : కొందరు పోలీసులు రేవంత్ టీమ్‌లాగా పనిచేస్తున్నారని మాజీమంత్రి, బీఆర్‌ఎస్ వర్కింగ్ ప్రసిడెంట్ కేటీఆర్ అన్నారు. సీఎం రేవంత్‌రెడ్డి సర్కార్ వ్యవహారాలపై, పోలీసుల తీరును ఎన్‌పావ్‌ఆర్‌సీ తీవ్రంగా తప్పుబట్టింది. ఎన్‌పావ్‌ఆర్‌సీ నివేదిక తర్వాతైనా రేవంత్‌రెడ్డి క్షమాపణలు చెప్పాలి. బాధ్యులైన పోలీసులను సర్వీసు నుంచి తొలగించాలి. లేదంటే సుప్రీం కోర్టును ఆశ్రయిస్తాం. హైకోర్టు ప్లే ఇచ్చినా భూసేకరణ చేస్తున్నారని తెలిసింది. దానిని వెంటనే నిలిపివేయాలి. మూడేళ్లలో మా పార్టీ అధికారంలోకి వస్తుంది. అతి చేసే అధికారులపై కచ్చితంగా చర్యలు తీసుకుంటామని కేటీఆర్ అన్నారు. లగచర్ల ఘటనపై బీఆర్‌ఎస్ వర్కింగ్ ప్రెసిడెంట్ కేటీఆర్ తీవ్రంగా స్పందించారు. గిరిజనుల పట్ల జరిగిన అన్యాయాన్ని, పోలీసుల ప్రవర్తనను, రాష్ట్ర ప్రభుత్వ తీరును తీవ్రంగా విమర్శించారు. లగచర్ల గ్రామస్థుల హక్కుల కోసం బీఆర్‌ఎస్ పోరాడుతుందంటూ ధంకా మోగించారు. బీఆర్‌ఎస్ బహిరంగ సభ కోసం లగచర్ల గిరిజన ఆడబిడ్డలు స్వచ్ఛందంగా లక్ష రూపాయలు విరాళంగా అందించారు. ఇది రాజకీయ సభలకు సాధారణంగా లభించే విరాళం

కాదు, వారి ఆత్మబలమైన సంకేతం. బీఆర్‌ఎస్ లాంటి పార్టీ మాకు అందగా ఉంది కాబట్టే మేము ఈ సహాయం చేస్తున్నాం అని ఆడబిడ్డలు పేర్కొనడం విశేషం. ప్రభుత్వం 40 మంది లగచర్ల రైతులను అరెస్టు చేసి జైళ్లలో చిత్రహింసలకు గురిచేసిందని కేటీఆర్ ఆరోపించారు. ముఖ్యంగా హిర్యా నాయక్ అనే రైతుకు గుండెవాపు వచ్చినప్పుడు కూడా పోలీసులు కట్టేసిన సంకెళ్లతోనే ఆసుపత్రికి తరలించారని, ఇది మానవత్వానికి వ్యతిరేకమని మండిపడ్డారు. లగచర్ల ఘటనపై జాతీయ మానవ హక్కుల కమిషన్, ఎన్‌సీ, ఎన్‌సీ కమిషన్‌లు స్పందించాయని, పోలీసులు అప్రజాస్వామికంగా ప్రవర్తించారని రిపోర్ట్‌లో పేర్కొన్నట్లు కేటీఆర్ వెల్లడించారు. పోలీసులు ప్రయత్నం - సైన్యంలా, మానవ మృగాల్లా ప్రవర్తించారన్న ఆరోపణలు నిజమయ్యాయని వ్యాఖ్యానించారు. హైదరాబాద్ సెంట్రల్ యూనివర్సిటీలో చెట్ల నరకడం, లగచర్ల రైతు లపై దాడి వంటి అంశాలపై సుప్రీంకోర్టు నియమించిన కమిటీ, జాతీయ మానవ హక్కుల సంఘం తీవ్ర విమర్శలు చేసినట్లు కేటీఆర్ పేర్కొన్నారు. ఇది కాంగ్రెస్ ప్రభుత్వానికి నైతిక పరాభవంగా నిలిచిందన్నారు. రేవంత్ రెడ్డి

స్థానిక ఎమ్మెల్యేగా, హోంమంత్రిగా, ముఖ్యమంత్రిగా ఉండడానికి అర్హత కోల్పోయారు. వెంటనే సీఎం పదవికి రాజీనామా చేయాలని డిమాండ్ చేసారు. కాదంగల్లే ప్రాంతంలోని ఆడబిడ్డలకు జరిగిన అవమానం వల్ల రేవంత్ రెడ్డి వారికి బహిరంగంగా క్షమాపణ చెప్పాలని కేటీఆర్ స్పష్టం చేశారు. లగచర్ల రైతులపై దాడి చేసిన పోలీసులను సర్వీసు నుండి తొలగించాలని డిమాండ్ చేసిన కేటీఆర్, చర్యలు తీసుకోకపోతే మళ్లీ సుప్రీంకోర్టును ఆశ్రయించాల్సి వస్తుందని హెచ్చరించారు. ప్రభుత్వంలో ఉన్నప్పుడు చేసిన తప్పులకు పదవీ విరమణ తర్వాత కూడా వదిలిపెట్టమని అధికారులకు హెచ్చరికలు చేశారు. ప్రభుత్వం లగచర్లలో భూసేకరణ చర్యలను తక్షణమే నిలిపివేయాలని బీఆర్‌ఎస్ డిమాండ్ చేసింది. ప్రజల భూములను బలవంతంగా స్వాధీనం చేసుకోవడం ప్రజాస్వామ్యానికి విరుద్ధమని విమర్శించింది. ఏప్రిల్ 27న నిర్వహించనున్న భారాన రజతోత్సవానికి వికారాబాద్ జిల్లా దుద్గాల మండలం లగచర్ల గ్రామానికి చెందిన మహిళలు విరాళం ఇచ్చారు. తెలంగాణ భవన్‌లో ఆ పార్టీ కార్యనిర్వాహక అధ్యక్షుడు కేటీఆర్‌కు ఆ మొత్తాన్ని అందజేశారు.

కాశ్మీర్ ఉగ్రదాడిపై తీవ్ర దిగ్బొంబి

న్యూఢిల్లీ, ఏప్రిల్ 22 : జమ్మూకాశ్మీర్‌లోని పహల్గామ్‌లో ఉగ్రదాడి ఘటనపై రాష్ట్రపతి ద్రౌపది ముర్ము, ప్రధాని నరేంద్ర మోదీ సహా పలువురు నేతలు తీవ్ర దిగ్బొంబి వ్యక్తం చేశారు. దీన్ని అత్యంత హేయమైన ఘటనగా పేర్కొన్నారు. ఈ దాడిని తీవ్రంగా ఖండిస్తూ 'ఎక్స్' వేదికగా పోస్టులు పెట్టారు. 'పహల్గాం ఉగ్రదాడి దిగ్బొంబి'కరం. ఇదొక క్రూరమైన, అమానవీయ చర్య. అమాయక పౌరులను లక్ష్యంగా చేసుకోవడం భయానకం. ఇది క్షమించరానిది. బాధిత కుటుంబాలకు ప్రగాఢ సానుభూతి తెలుపుతున్నా. గాయపడినవారు త్వరగా కోలుకోవాలని ప్రార్థిస్తున్నానని రాష్ట్రపతి ద్రౌపది ముర్ము పోస్ట్ చేశారు. పహల్గామ్‌లో జరిగిన ఉగ్రదాడిని ప్రధాని నరేంద్ర మోదీ తీవ్రంగా ఖండించారు. ఈ ఘటనపై కేంద్ర హోం మంత్రి అమిత్ షాతో ఫోన్‌లో మాట్లాడిన ఆయన.. ఈ ఘటనలో మృతి చెందిన వారి కుటుంబ సభ్యులకు తన ప్రగాఢ సానుభూతి తెలిపారు. క్షతగాత్రులు త్వరగా కోలుకోవాలని ఆకాంక్షిస్తూ 'ఎక్స్'లో పోస్టు పెట్టారు. అత్యంత హేయమైన ఈ చర్య వెనుక ఉన్నవారిని చట్టం ముందుకు తీసుకొస్తామని.. వారిని వదిలిపెట్టలేమన్నారు. ఉగ్రమాూకల దుష్ట ఎజెండా ఎప్పటికీ విజయవంతం కాదన్నారు. ఉగ్రవాదంపై పోరాడాలనే తమ సంకల్పం దృఢమైనదన్న ప్రధాన.. అది మరింతగా బలపడుతుందని స్పష్టంచేశారు. పహల్గామ్‌లో అమాయకులైన పర్యాటకులపై జరిగిన ఉగ్రదాడి ఘటన తీవ్ర ఆవేదనకు గురిచేసిందని



ఏపీ సీఎం చంద్రబాబు పేర్కొన్నారు. ఉగ్రమాూకల పాశవిక ఘటనను ఆయన తీవ్రంగా ఖండించారు. ఈ దాడిలో బాధిత కుటుంబాలకు తన ప్రగాఢ సానుభూతి తెలిపిన సీఎం.. గాయపడిన వారు త్వరగా కోలుకోవాలని ప్రార్థించారు. జమ్మూకాశ్మీర్‌లో ఉగ్రకాల్పుల్లో పదుల సంఖ్యలో పర్యాటకులు మృతిచెందిన ఘటనపై తెలంగాణ సీఎం రేవంత్ రెడ్డి తీవ్ర దిగ్బొంబి వ్యక్తం చేశారు. ఈ దుశ్చర్యను ఖండించారు. ఇలాంటి దొంగ దెబ్బలతో భారతీయుల ఆత్మ స్థయిస్తానని దెబ్బతీయలేరన్నారు. ఉగ్రవాద మాూకల విషయంలో అత్యంత కఠినంగా వ్యవహరించాలని కేంద్ర ప్రభుత్వాన్ని కోరారు. మృతుల ఆత్మకు శాంతి చేకూరాలని దేవుడిని ప్రార్థిస్తూ.. బాధిత కుటుంబ సభ్యులకు ప్రగాఢ సానుభూతి తెలిపారు. ఉగ్రదాడి ఘటనపై కేంద్ర పర్యటక శాఖ మంత్రి గజేంద్ర సింగ్ షెకావత్ తీవ్ర దిగ్బొంబి వ్యక్తం చేశారు. దీన్ని పిరికిపంద చర్యగా పేర్కొన్న ఆయన.. ఈ కిరాతక దాడికి పాల్పడిన వారు తీవ్ర పరిణామాల ఎదుర్కోవాల్సి ఉంటుందని హెచ్చరించారు. ఉగ్రదాడి ఘటన పట్ల కలతచెందినట్లు కేంద్రమంత్రి కిషన్‌రెడ్డి తెలిపారు. మృతుల కుటుంబాలకు సంఘంపం తెలియజేస్తున్నా. క్షతగాత్రులు త్వరగా కోలుకోవాలని ఆకాంక్షిస్తున్నా. ఉగ్రవాదానికి వ్యతిరేకంగా జాతి

- తీవ్రంగా ఖండించిన రాష్ట్రపతి
- ఇది హేయమైన చర్య అన్న మంత్రులు

మొత్తం ఏకతాటిపై ఉంటుంది. అమాయక పౌరులపై ఉగ్రవాదుల దాడి పిరికిపంద చర్య అన్నారు.

ఉగ్రదాడిని ఖండించిన ఖర్గే, రాహుల్

జమ్మూకాశ్మీర్‌లోని పహల్గామ్‌లో టూరిస్టులపై ఉగ్రదాడిని కాంగ్రెస్ అధ్యక్షుడు మల్లికార్జున్ ఖర్గే, సీనియర్ నేత రాహుల్ గాంధీ ఖండించారు. ఉగ్రవాదంపై పౌరుకు యావద్దేశం కలిసికట్టుగా పోరాడాలని అన్నారు. ఇలాంటి ఘటనలు పునరావృతం కాకుండా కేంద్ర ప్రభుత్వం కట్టుదిట్టమైన చర్యలు తీసుకోవాలని సూచించారు. "ఉగ్రదాడి పరికిపందల చర్య. ఈ దాడిలో పలువురు పర్యాటకులు మృతిచెందడం, మరొకందరు గాయపడటం కలిగివేసింది. మృతుల కుటుంబాలకు ప్రగాఢ సానుభూతి తెలియజేస్తున్నా. క్షతగాత్రులు త్వరలో కోలుకోవాలని కోరుకుంటున్నా. జమ్మూకాశ్మీర్‌లో మామూలు పరిస్థితి నెలకొందంటూ ఉత్పత్తి మాటలు చెప్పడానికి బదులు ప్రభుత్వం జవాబుదారీతనం తీసుకోవాలి. భవిష్యత్తులో ఇలాంటి ఘటనలు చోటుచేసుకుని అమాయక ప్రజలు ప్రాణాలు కోల్పోకుండా ప్రభుత్వం పటిష్టమైన చర్యలు తీసుకోవాలి" అని రాహుల్ గాంధీ అన్నారు.

లక్ష్మీత దాడులు మానవత్వానికే మచ్చ
లక్ష్మీతదాడులు మానవత్వానికే మచ్చ అని మల్లికార్జున్ ఖర్గే అన్నారు. ఇలాంటి పరికిపంద చర్యలను తాను తీవ్రంగా ఖండిస్తున్నట్లు చెప్పారు. సరిహద్దు ఉగ్రవాదంపై పోరాటానికి యావద్దేశం ఐక్యంగా నిలబడాలని అన్నారు. పహల్గాం ఉగ్రదాడిలో ప్రాణాలు కోల్పోయిన కుటుంబాలకు కాంగ్రెస్ పార్టీ ప్రగాఢ సానుభూతి తెలియజేస్తోందని అన్నారు.

రైతుల గురించి మాట్లాడే అర్హత బీఆర్‌ఎస్‌కు లేదు

పిసిసి అధ్యక్షుడు మహేష్ కుమార్ గౌడ్

నిజామాబాద్, ఏప్రిల్ 22: సూతన సాంకేతిక పరిజ్ఞానం రైతులకు అందించటమే రైతు మహోత్సవం ప్రధాన లక్ష్యం అని కాంగ్రెస్ పార్టీ రాష్ట్ర అధ్యక్షుడు మహేష్ కుమార్ గౌడ్ తేల్చి చెప్పారు. నిజాం సాగర్, శ్రీరాం సాగర్ ప్రాజెక్టుల పూడికను తీయటానికి త్వరలో బెండర్లు పిలుస్తామని ఆయన వెల్లడించారు. అయితే, బీఆర్‌ఎస్ రైతుల వ్యతిరేక పార్టీ.. బీఆర్‌ఎస్ రైతులను నట్టేటా ముంచిందని ఆరోపించారు. రైతుల గురించి మాట్లాడే అర్హత బీఆర్‌ఎస్ పార్టీకి లేదని ఎమ్మెల్యే మహేష్ గౌడ్ పేర్కొన్నారు. నిజామాబాద్ జిల్లాలో పర్యటించిన కాంగ్రెస్ పార్టీ రాష్ట్ర అధ్యక్షుడు మహేష్ కుమార్ గౌడ్ మీడియాతో మాట్లాడుతూ.. మాది రైతు ప్రభుత్వం.. అందుకే నిజామాబాద్ లో రైతు మహోత్సవం నిర్వహిస్తున్నామన్నారు. నిజామాబాద్ జిల్లాలో కొత్త షుగర్ ఫ్యాక్టరీ ఏర్పాటు చేస్తామని ఎమ్మెల్యే మహేష్ గౌడ్ తెలిపారు. 10 ఏళ్ళల్లో నిజామాబాద్ జిల్లాకు బీఆర్‌ఎస్ పార్టీ ఏం చేసిందో కేటీఆర్, కేసీఆర్ చెప్పాలని డిమాండ్ చేశారు. ఇక, బీఆర్‌ఎస్ పని అయి-పోయింది.. మళ్లీ మాడే అధికారం, రాజోయే ఎన్నికల్లో 90 నుంచి 100 సీట్లు - గెలిచి అధికారంలోకి వస్తామని ధీమా వ్యక్తం చేశారు. అలాగే, కేసీఆర్ ఫామ్ హౌస్ కి పరిమితం అయ్యారు.. ఇన్ డైరెక్ట్ గా బీజేపీకి మద్దతిచ్చి బీఆర్‌ఎస్ ఆత్మహత్య చేసుకుంది అని పేర్కొన్నారు. వచ్చే ఎన్నికల నాటికి తెలంగాణ ముఖ చిత్రంలో బీఆర్‌ఎస్ అనేది ఉండదని మహేష్ కుమార్ గౌడ్ చెప్పుకొచ్చారు.



జిల్లాలో పర్యటించిన కాంగ్రెస్ పార్టీ రాష్ట్ర అధ్యక్షుడు మహేష్ కుమార్ గౌడ్ మీడియాతో మాట్లాడుతూ.. మాది రైతు ప్రభుత్వం.. అందుకే నిజామాబాద్ లో రైతు మహోత్సవం నిర్వహిస్తున్నామన్నారు. నిజామాబాద్ జిల్లాలో కొత్త షుగర్ ఫ్యాక్టరీ ఏర్పాటు చేస్తామని ఎమ్మెల్యే మహేష్ గౌడ్ తెలిపారు. 10 ఏళ్ళల్లో నిజామాబాద్ జిల్లాకు బీఆర్‌ఎస్ పార్టీ ఏం చేసిందో కేటీఆర్, కేసీఆర్ చెప్పాలని డిమాండ్ చేశారు. ఇక, బీఆర్‌ఎస్ పని అయి-పోయింది.. మళ్లీ మాడే అధికారం, రాజోయే ఎన్నికల్లో 90 నుంచి 100 సీట్లు - గెలిచి అధికారంలోకి వస్తామని ధీమా వ్యక్తం చేశారు. అలాగే, కేసీఆర్ ఫామ్ హౌస్ కి పరిమితం అయ్యారు.. ఇన్ డైరెక్ట్ గా బీజేపీకి మద్దతిచ్చి బీఆర్‌ఎస్ ఆత్మహత్య చేసుకుంది అని పేర్కొన్నారు. వచ్చే ఎన్నికల నాటికి తెలంగాణ ముఖ చిత్రంలో బీఆర్‌ఎస్ అనేది ఉండదని మహేష్ కుమార్ గౌడ్ చెప్పుకొచ్చారు.

ధరణి భారంగా మారడంతోనే భూభారతి

రెవెన్యూ శాఖ మంత్రి పొంగులేటి శ్రీనివాసరెడ్డి



భువనగిరి, ఏప్రిల్ 22: ధరణి పోర్టల్ ప్రజలకు భారంగా మారిందని, అందుకే భూ భారతి తీసుకొచ్చాం అని రెవెన్యూ శాఖ మంత్రి పొంగులేటి శ్రీనివాసరెడ్డి పేర్కొన్నారు. ఇక, నలుగురు వ్యక్తులు చేసిన చట్టమే ధరణి.. ధరణి పోర్టల్ అమలు చేసే సమయంలో వంద రోజులు రిజిస్ట్రేషన్లు జరగలేదని ఆరోపించారు. యాదాద్రి జిల్లాలోని వలిగొండ మండల కేంద్రంలో భూ భారతి అవగాహన సదస్సులో మంత్రి పొంగులేటి శ్రీనివాస్ రెడ్డి పాల్గొన్నారు. ఈ సందర్భంగా ఆయన మాట్లాడుతూ.. భూ భారతి చట్టం అందరి ఆమోదయోగ్యంతో చేశామని తేల్చి చెప్పారు. మే 1న తేదీ నుంచి 28 జిల్లాలోని ఒక్కో మండలాన్ని పైలట్ ప్రాజెక్టుగా సెలెక్ట్ చేసుకుని అమలు చేస్తాం అని మంత్రి శ్రీనివాస్ రెడ్డి వెల్లడించారు. ఇక, రాష్ట్రంలో భూమి లేని నిరు పేదలకు ఇందిరమ్మ భూమి పట్టాలు ఇస్తామని మంత్రి పొంగులేటి శ్రీనివాస్ రెడ్డి పేర్కొన్నారు. కేసీఆర్ ఇచ్చిన హామీలు అమలు చేయలేదు.. కానీ, వీఆర్‌ఓ వ్యవస్థ రద్దు చేశాడని మండిపడ్డాడు. అధికారులు భూ భారతి చట్టాన్ని దుర్వినియోగం చేస్తే కలి చర్యలు తీసుకుంటామని హెచ్చరించారు. ఈ భూ భారతి పోర్టల్ వాళ్ల ప్రతి ఒక్కరు సులభంగా భూ సమస్యలను పరిష్కారం చేసుకోవచ్చని చెప్పుకొచ్చారు.


కమలాపురం కేసు కొట్టివేతకు పాడి పిటిషన్

హైదరాబాద్, ఏప్రిల్ 22 : కరీంనగర్ జిల్లా కమలాపురం పోలీస్ స్టేషన్‌లో తనపై నమోదైన కేసును కొట్టివేయాలంటూ భారాన ఎమ్మెల్యే పాడి కౌశిక్‌రెడ్డి దాఖలు చేసిన పిటిషన్‌పై విచారణ చేపట్టిన హైకోర్టు తీర్పును రిజర్వ్ చేసింది. గతేదాది నవంబర్ 1న ఎన్నికల ప్రచారసభ నిర్వహించిన కౌశిక్‌రెడ్డి.. ఓటర్లు తనకు ఓటు వేయకపోతే కుటుంబంతో సహా ఆత్మహత్య చేసుకుంటానని వ్యాఖ్యానించారు. దీనిపై ఎన్నికల నోడల్ అధికారి పోలీసులకు ఫిర్యాదు చేశారు. ఈ నేపథ్యంలో కమలాపురం పోలీసులు కౌశిక్‌రెడ్డిపై కేసు నమోదు చేశారు. దర్యాప్తు నిర్వహించి అభియోగవ్రతం దాఖలు చేశారు. రాజకీయ కక్షల కారణంగానే కౌశిక్‌రెడ్డిపై కేసు నమోదు చేశారని ఆయన తరపు న్యాయవాది కోర్టుకు వివరించారు. ఆత్మహత్య పేరుతో ఎన్నికల ప్రచారసభలో ఓటర్లను బెదిరించారని ప్రభుత్వ తరపు న్యాయవాది అన్నారు. ఎన్నికల కోడ్ ఉల్లంఘించినందుకే నోడల్ అధికారి ఫిర్యాదు మేరకు పోలీసులు కేసు నమోదు చేశారన్నారు. సాక్షులుగా ఓటర్ల వాంగ్మూలాలపై ఎందుకు నమోదు చేయలేదని ప్రభుత్వ న్యాయవాదిని కోర్టు ప్రశ్నించింది. ఇరువర్గాల వాదనలు విన్న న్యాయస్థానం తీర్పును రిజర్వ్ చేసింది.

పాన్నాల ఇంట్లో చోరీ కేసు ఛేదన

దొంగతనం చేసిన యూపివాసుల పట్టివేత

హైదరాబాద్, ఏప్రిల్ 22 : మాజీ మంత్రి పొన్నాల లక్ష్మయ్య ఇంట్లో చోరీ కేసును ఫిలింగ్‌లో పోలీసులు ఛేదించారు. ఉత్తర ప్రదేశ్ రాష్ట్రానికి చెందిన ముగ్గురు నిందితులను అదుపులోకి తీసుకోగా, మరో నిందితుడి కోసం గాలిస్తున్నారు. జనవరి 10వ తేదీన మాజీ మంత్రి పొన్నాల లక్ష్మయ్య ఇంట్లో చోరీ జరిగిన విషయం తెలిసిందే. కేసు నమోదు చేసుకున్న ఫిలింగ్‌లో పోలీసులు నిందితులు ఉత్తరప్రదేశ్ కి చెందిన వారిగా గుర్తించారు. యూపీకి చెందిన రాజ్ కుమార్ పాండేతో పాటు మరో ఇద్దరిని అదుపులోకి తీసుకున్నారు, మరో నిందితుడి కోసం గాలిస్తున్నారు. జూబ్లీహిల్స్ రోడ్ నంబర్ 92లో పొన్నాల లక్ష్మయ్య తన సతీమణి అరుణాదేవి నివాసం ఉంటు-న్నారు. జనవరి 10న సమావంతో ఉన్న తిరుమల తిరుపతి దేవస్థానం ఆలయానికి వెళ్లి వచ్చారు. మరుసటి రోజు ఉదయం బెద్రామే తలుపులు, కట్టోర్ తెరిచి ఉన్నట్లు- గుర్తించారు. అల్పారాలో భద్రపరిచిన రూ.10లక్షల బంగారు ఆభరణాలు, రూ.1.5 లక్షల నగదు కనిపించకపోవడంతో అరుణాదేవి ఫిలింగ్‌లో పోలీసులకు ఫిర్యాదు చేశారు.



మార్పులకు గాను ఎన్. లహరి 468
హుస్సూన్‌సాద్ 468, తహసూలా నూర్ 468. టి.
అన్విత రెడ్డి 468 సి. హెచ్. అమతౌరాజ్ 468, టి.
క్రిష్ణారెడ్డి 468, జె. ప్రసన్నాద్రి 468 ఎన్.
క్రిష్ణమూర్తి 468, జె. తరుణ్ణి 468, డి. కాగానాగ
468, జె.ప్రభాకర్ 468, జి. సూర్యప్రకాష్ 468,
ఎ. శతపథురెడ్డి 468, ఎల్. హసిన 468, య-
ఎమ్. శేఖర్ 468, కె. పల్లవి 468, కె. అనుపమ
468, ఎ నివిత 468, జి. తరుణ్ణి 468 జి.
లక్ష్మీప్రసాద్ 468 ఎ మొత్తం 20 మంది
విద్యార్థులు 468 మార్కులు సాధించి అత్యుత్తమ
స్థానంలో నిలిచారు. 66 మంది విద్యార్థులు
467 మార్కులు సాధించారు
బైసీ. సి. విభాగంలో 440 మార్కులు గాను
నభిలాతరమ్ 438, జోహా మహమ్మద్ 438,
సామావీరదొడ్ 438 మార్కులు సాధించారు. 10
మంది విద్యార్థులు 437 అప్రె మార్కులు
సాధించారు. ఎం ఈ సి విభాగంలో 500
మార్కులకు గాను ఆర్. చిద్దిలాస్ 491,
మార్కులు, మరియు సీ ఈ సి విభాగంలో 500
మార్కులకు గాను పి. భవన్జ్ 493 మార్కులు
సాధించారు.
పశ్చిమ ప్రణాళికతో విద్యార్థులైన, పర్యవేక్షణ
మరియు విద్యార్థుల నిరంతర కృషి వల్ల ఇంతటి
ఘనవిజయం సాధించడం జరిగిందని అల్ఫోర్స్
విద్యా సంస్థల చైర్మన్ నరేందర్ రెడ్డి
పేర్కొన్నారు.ఇంట్లో ఫలితాలతో అద్భుత
మార్కులు సాధించిన మా అల్ఫోర్స్
అభిమత్యాలు మరియు వారి తల్లిదండ్రులను
మన స్పూర్తిగా అభినందిస్తూన్నామని అన్నారు.

సాదీ పర్యటనకు ప్రధాని



జేటీ ఫైటర్లతో ఘనంగా స్వాగతించిన సాదీ

న్యూఢిల్లీ, ఏప్రిల్ 22: ప్రధాని సరేంద్రమోదీ మంగళవారం సాదీ అరేబియా పర్యటనకు వెళ్లారు. ఈ సందర్భంగా అరుదైన సందర్భం చోటుచేసుకుంది. ఎన్నడూ లేనివిధంగా ఆ దేశం మోదీని ప్రత్యేకంగా స్వాగతించింది. మోదీ ప్రయాణిస్తున్న విమానం సాదీ అరేబియా గగనతలంలోకి ప్రవేశించగానే.. రాయల్ సాదీ ఎయిర్పోర్టుకు చెందిన ఎఫ్-15 ఏమానాలు దానిని అనుసరించి, సగౌరవంగా స్వాగతించాయి. దీనికి సంబంధించిన వీడియోను విదేశాంగశాఖ షేర్ చేసింది.

రెండు దేశాల మధ్య రక్షణ సహకారాన్ని మరింత బలోపేతం చేసుకునే దిశగా అడుగులు పడతాయని ఈ అత్యున్నత స్వాగతం చాటుతోంది. ప్రధాని రెండు రోజుల పర్యటనలో భాగంగా ఈ రోజు సాదీ వెళ్లారు. ఇంధనం, వాణిజ్యం, రక్షణ వంటి పలు కీలక రంగాల్లో పరస్పర సహకారాన్ని మరింత బలోపేతం చేసుకోవడం లక్ష్యంగా ఈ పర్యటన సాగనుంది. మోదీ, సాదీ అరేబియా యువరాజు మొహమ్మద్ బిన్ సల్మాన్ల నడుమ ఇటీవల జరిగిన చర్చల తర్వాత ఇరువక్షాల మధ్య పలు ఒప్పందాలు కుదిరాయి. భారత్, సాదీ అరేబియాల

మధ్య ఇప్పటికే బలమైన వ్యూహాత్మక భాగస్వామ్యం ఉంది. సాదీ అరేబియా యువరాజు మొహమ్మద్ బిన్ సల్మాన్ అహ్మదాబాద్ మేరకు ప్రధాని మోదీ జెడ్డాలో ల్యాండ్ అయ్యారు. దీనిపై ప్రధాని ఎన్టీవీ వేదికగా స్పందించారు. ‘ఈ పర్యటన రెండు దేశాల మధ్య స్నేహాన్ని మరింత బలోపేతం చేయనుంది. ఈ రోజు, రేపు పలు కార్యక్రమాల్లో పాల్గొనేందుకు ఎదురుచూస్తున్నామని చెప్పారు. మోదీ ఆ దేశానికి వెళ్లడం ఇది మూడోసారి కావడం విశేషం. ఇటీవల సాదీతో మనబంధం బలోపేతం కావడంతో మోదీకి ఆదరణ పెరుగుతోంది.

అసోం హైకోర్టుకు బాంబు బెదిరింపు ఉత్తర్ దిని తేల్చిన పోలీసులు

గౌహాటి, ఏప్రిల్ 22: అసోం హైకోర్టుకు బాంబు బెదిరింపులు వచ్చాయి. మంగళవారం మధ్యాహ్నం గౌహాటి హైకోర్టు ప్రాంగణాన్ని పేల్చేస్తామని గుర్తు తెలియని వ్యక్తులు ఈమెయిల్స్ పంపించారు. బెదిరింపులు రావడంతో కోర్టు కార్యకలాపాల్లో సమయం పాటు- నిలిచిపోయాయి. రిజిస్ట్రార్ వ్యక్తిగత జీమెయిల్స్ భాతాకు వచ్చిన ఈ అందోళనకరమైన ఇమెయిల్స్ ను వెంటనే భద్రతా సంస్థలకు సమాచారం అందించింది. బెదిరింపు సమాచారం అందిన కొద్దిసేపటికే పోలీసు బృందాలు, బాంబు స్వాస్థ్య , స్పెషల్ డాక్టర్ కలిసి సంఘటనా స్థలానికి చేరుకున్నారు. కోర్టు ప్రాంగణం అంతటా క్షుణ్ణంగా తనిఖీలు చేశారు. అయితే అనుమానస్పద పేలుడు పదార్థాలు ఏమీ లభించలేదని జాయింట్ కమిషన్ ఆఫ్ పోలీస్ అంతుర్ జైన్ తెలిపారు. ఈమెయిల్స్ లోని విషయాలు, పంపిన వ్యక్తి వివరాలు తెలియాల్సి ఉంది. ప్రస్తుతం దర్యాప్తు కొనసాగుతోందని అధికారులు తెలిపారు. ముందు జాగ్రత్తగా హైకోర్టు లోపల, బయట చుట్టూ- పక్కల భద్రత మరింత కట్టు-దిట్టం చేశారు. ఈ ఏడాదిలో గౌహాటిలో ఇది రెండో బాంబు బెదిరింపు ఘటన. జనవరి 26న గణతంత్ర దినోత్సవం సందర్భంగా నగరంలో పలుచోట్ల- పేలుడు పదార్థాలు ఉన్నాయని ఫేక్ బెదిరింపు కాల్స్ వచ్చాయి. దీంతో గణతంత్ర దినోత్సవ వేడుకలకు అంతరాయం కలిగింది. ఆ బెదిరింపు కూడా తరువాత ఫేక్ అని తేలింది.

కార్పొరేట్ కాలేజీల ప్రకటనల్లో స్టార్లు

అల్లు అర్జున్, శ్రీలీలపై విద్యార్థి సంఘాల ఆగ్రహం

విజయవాడ, ఏప్రిల్ 22 : ఇటీవల ఐఐఐటీ, జేఈఈ ఫలితాలు వచ్చాయి. ఈ సందర్భంగా కార్పొరేట్ కాలేజీలు స్టార్స్ తో ప్రకటనలను గుప్పించడంపై వామపక్ష విద్యార్థి విభాగం ఎ.ఐ.ఎస్.ఎఫ్. మండిపడింది. అయ్యింది. ఐకాన్ స్టార్ అల్లు అర్జున్, స్టార్ హీరోయిన్ శ్రీలీలపై ఫైర్ అయ్యింది. ఎందుకంటే వీరిద్దరూ కార్పొరేట్ కాలేజీలకు బ్రాండ్ అంబాసిడర్స్ వ్యవహరిస్తున్నారు. అయితే... వారు ఏ కాలేజీలను



ప్రమోట్ చేస్తున్నారో... ఆ యా విద్యార్థుల తప్పుడు ప్రకటనలు చేస్తున్నాయని ఎ.ఐ.ఎస్.ఎఫ్. ఆరోపించింది. బెల్లంగి యాష్ ను ప్రమోట్ చేసిన నటీనటులపై కేసులు పెట్టినట్లుగానే వీరిపైన కూడా క్రిమినల్ కేసులు పెట్టాలని డిమాండ్ చేసింది. కాలేజీలు, వాటి యాజమాన్యం చేసే దారుణాలను పట్టించుకోకుండా కేవలం కోట్ల పారితోషికానికి ఆకపడి ఇలాంటి ప్రకటనలు చేయడం తగదని ఆల్ ఇండియా స్టూడెంట్స్ ఫెడరేషన్ విజయవాడ సీటీ కౌన్సిల్ తెలిపింది. సహజంగా స్టార్స్ కార్పొరేట్ విద్యార్థులను ప్రమోట్ చేస్తే... అక్కడ విద్యా, వసతి సౌకర్యాల బాగుంటాయని విద్యార్థులు భావిస్తారని, కానీ కాలేజీలో చేరిన విద్యార్థుల జీవితాలతో ఆ యా సంస్థలు ఆడుకుంటున్నాయని వాపోయింది. వీరు నటించే యాష్ కారణంగా విద్యార్థుల జీవితాలు నాశనం అవుతున్నాయని, తక్షణమే రాష్ట్ర ప్రభుత్వం అల్లు అర్జున్, శ్రీలీలపై చర్యలు తీసుకోవాలని ఎ.ఐ.ఎస్.ఎఫ్. డిమాండ్ చేసింది. కార్పొరేట్ కాలేజీలు ప్రభుత్వ నిబంధనలకు నిట్టూర్చి, లక్షలు ఆర్జించడమే పరమావధిగా వ్యవహరిస్తున్నారు. లక్షల రూపాయల ఫీజులు వసూలు చేస్తూ, లక్షలాది మంది విద్యార్థులను ఇబ్బందులకు గురిచేస్తున్నారు. వారి నిర్వహిస్తున్న హాస్టల్స్ లో కనీస వసతులు కూడా ఉండకపోవడంతో విద్యార్థులు ఎన్నో ఇబ్బందులు పడుతున్నారని ఎ.ఐ.ఎస్.ఎఫ్. పేర్కొంది. ఇలాంటి కార్పొరేట్ కాలేజీల అక్కరలేనని వాటి బ్రాండ్ అంబాసిడర్స్ గా వ్యవహరించే నటీనటులు గమనించాలని, చాలా కాలేజీలు ఎక్కడో నార్ లో వచ్చిన ర్యాంకులను తమ విద్యా సంస్థలకు వచ్చినట్లుగా చూపిస్తున్నారని, వీటి నిజానిజాల నిగ్గు తేల్చాల్సి ఉందని వారు డిమాండ్ చేశారు.

పట్టువదలని విక్రమార్కుడు సాయిచైతన్య

ఆరేళ్ల కష్టానికి ఫలితం దక్కించిన ఆదిలాబాద్ బద్ల వరంగల్ సాయిశివానికి 20 వ ర్యాంక్

ఆదిలాబాద్, ఏప్రిల్ 22 : జీవితంలో సక్సెస్ అనేది ఊహించినంత ఈజీగా రాదు. ఊరికే ఎవరూ సక్సెస్ అయిపోరు. గోల్ ఎంత పెద్దదైనా దానికి తగిన ప్లానింగ్, ఇంప్లిమెంటేషన్, ఎగ్జిక్యూషన్ ఉంటేనే విజయం సొంతం అవుతుంది. లక్ష్యం కోసం ఒకటి రెండు సార్లు ప్రయత్నించి ఇక మనతో కాదులే అని ట్రాక్ మార్వాళ్లే ఎక్కువగా ఉంటారు. కానీ ఎంచుకున్న లక్ష్యంపైనే గురిపెట్టి చావో రేవో తేల్చుకునేలా పోరాటం చేసేవారినే విజయం వరిస్తుంది. ఆదిలాబాద్ జిల్లాకు చెందిన సాయి చైతన్యదీ కూడా ఇదే స్టోరీ. తండ్రి కానిస్టేబుల్. తల్లి టీచర్. తల్లిదండ్రుల నుంచి వచ్చిన ప్రోత్సాహాన్ని సద్వినియోగం చేసుకున్నాడు. పోరాడి చివరికి ఆల్ ఇండియా సాయిలో సత్తా చాటాడు. హా.. ఏముందిలే.. తల్లిదండ్రులు ప్రభుత్వ ఉద్యోగులు.. డబ్బు, సౌకర్యాలు ఉంటాయి.. జాబ్ కొట్టడం పెద్ద కష్టమేం కాదు అనేవాళ్లు ఉండవచ్చు. కానీ అదెంత కష్టమో ఒక్కో ర్యాంకర్ ను కదపిస్తే తెలుస్తుంది. ఎక్కడా డ్రెస్కో కాకుండా.. క్రమపద్ధతిలో హార్డ్ వర్క్, స్ట్రాట్ వర్క్ చేయడంలోనే ఉంది సక్సెస్. అదే చేసి చూపించాడు సాయి చైతన్య. సివిల్ ఫలితాల్లో ఆల్

ఇండియా 68వ ర్యాంక్ సాధించిన సాయి చైతన్య ఆదర్శంగా నిలిచాడు. సివిల్స్ లో 68వ ర్యాంకు రావడం నా ఆరేళ్ల కష్టానికి దక్కిన ఫలితం. ఎంతో కష్టపడి చదివాను.. ఐదుసార్లు విఫలమయ్యాను. ఎక్కడా నిరుత్సాహపడలేదు. పట్టు వదలలేదు. తల్లిదండ్రుల ప్రోత్సాహం, గురువుల ఆశీస్సులతో ఈ విజయం సాధ్యమైంది. ఆదిలాబాద్ గిరిజన ప్రాంతం నుంచి వచ్చిన నాకు క్షిప్త పరిస్థితులు తెలుసు. మాది ఉట్యూర్ దగ్గర చిన్న ఏజెన్సీ ప్రాంతం. ఫెయిల్ అయ్యారని నిరుత్సాహ పడకుండా కృషి చేశా. విజయం సాధించా. 68 ర్యాంక్ వస్తుందని నేను అనుకోలేదు. రిజల్ట్ రావడం చాలా హ్యాపీగా ఉంది. పేదల కోసం గవర్నెన్స్ లో భాగం అవుతా. మా తండ్రి కానిస్టేబులు.. అమ్మ గవర్నమెంట్ టీచర్. వారి ప్రోత్సాహంతో ఈ విజయం సాధించానని సాయి చైతన్య తెలిపాడు. యూపీఎస్సీ నిర్వహించిన సివిల్స్ వరీక్ల ఫలితాల్లో తెలంగాణ అభ్యర్థులు సత్తా చాటారు. కానిస్టేబుల్ కొడుకు కలెక్టర్ ఉద్యోగానికి ఎంపిక కావడంపట్ల రాష్ట్రవ్యాప్తంగా అభినందనలు వెల్లువెత్తుతున్నాయి.సివిల్స్ ఫలితాల్లో ఆదిలాబాద్ జిల్లాకు చెందిన కానిస్టేబుల్ కొడుకు సివిల్స్ కు

ఎంపిక కావడంతో జిల్లా వ్యాప్తంగా సంబరాలు మొదలయ్యాయి. ఆదిలాబాద్ జిల్లా ఉట్నూరు చెందిన హేడ్ కానిస్టేబుల్ జాదవ్ గోవింద్ కొడుకు చైతన్య జాదవ్ సివిల్స్ లో 68 ర్యాంక్ సాధించాడు. దీంతో ఉట్నూరులో ఆనందోత్సవాలు మొదలయ్యాయి. తండ్రి కానిస్టేబుల్ అయినప్పటికీ కొడుకు కష్టపడి కలెక్టర్ కు ఎంపిక కావడం గర్వకారణంగా ఉందని గ్రామస్థులు చెబుతున్నారు. సాధారణ కానిస్టేబుల్ కొడుకు కలెక్టర్ కావడం గర్వకారణం అని ఆనందం వ్యక్తం చేస్తున్నారు. యూపీఎస్సీ ఫలితాల్లో వరంగల్ కు చెందిన ఇట్టోయిన సాయిశివాణి జాతీయ స్థాయి- 11వ ర్యాంక్ తో సత్తా చాటింది. వరంగల్ నగరంలోని ఇట్టోయిన రాజ్ కుమార్, - రజితల ప్రథమ పుత్రిక ఇట్టోయిన సాయిశివాణి జాతీయస్థాయిలో టాప్ 20 ర్యాంకు సాధించి గౌరవంగా నిలిచింది. జాతీయ స్థాయి ర్యాంక్ సాధించడం పట్ల కుటుంబ సభ్యులు, బంధువులు హర్షం వ్యక్తం చేస్తున్నారు. ఇన్నాజ్ శ్రమకు తగిన ఫలితం దక్కిందని, తమ కూతురు కలెక్టర్ కాబోతుందంటూ తల్లిదండ్రులు ఆనందం వ్యక్తం చేస్తున్నారు.



భారత్తో వాణిజ్య ఒప్పందం బలోపేతం

ఇరు దేశాలు పరస్పరం ఇచ్చిపుచ్చుకునే ధోరణి

రాజస్థాన్ పర్యటనలో యూఎస్ వైస్ వాన్స్ వెల్లడి

జయపుర, ఏప్రిల్ 22: భారత్తో వాణిజ్య ఒప్పంద చర్చలకు రోడ్ మ్యాప్ ఖరారైందని అమెరికా ఉపాధ్యక్షుడు జేడీ వాన్స్ తెలిపారు. మన బంధాన్ని బలోపేతం చేసుకోవడానికి మేం ఇక్కడకు వచ్చామని వాన్స్ స్పష్టం చేశారు. మీరు ఇలాగే చేయాలని అని పాఠాలు చెప్పడానికి మేం రాలేదని కూడా స్పష్టం చేశారు. రాజస్థాన్ రాజధాని జైపూర్లో నిర్వహించిన కార్యక్రమంలో ఆయన మాట్లాడారు. గతంలో అలా జరిగింది. తక్కువ వేతనాలకు కార్మికులను అందించే దేశంగా భారత్ ను గత ప్రభుత్వాలు చూశాయి. విమర్శలు చేశాయి. మన రెండు దేశాలు శ్రామిక శక్తిని గౌరవించే భాగస్వాములని గుర్తు చేశారు. ప్రజాస్వామ్య ప్రపంచంలో అత్యంత ప్రజాదరణ పొందిన ప్రభుత్వం ఇదే. మోదీకున్న ప్రజామోద రేటింగ్ లు నాకు అనూయ కలిగించేలా ఉన్నాయి. ఇదే విషయాన్ని మోదీ వద్ద ప్రస్తావించాను. యూఎస్ అధ్యక్షుడు డొనాల్డ్ ట్రంప్ ప్రపంచ దేశాలపై టారిఫ్ లు విధించిన తరుణంలో వాన్స్ ఈ వ్యాఖ్యలు చేయడం గమనార్హం. ప్రస్తుతం భారత్ పర్యటనలో ఉన్న వాన్స్ వాణిజ్య ఒప్పందం దిశగా ప్రధాని మోదీతో చర్చలు జరిపిన సంగతి తెలిసిందే. వాణిజ్య చర్చలకు సంబంధించిన నిబంధనలను అమెరికా, భారత్ అధికారికంగా ఖరారు చేశాయి. ట్రంప్-మోదీ దార్శనికతను సాకారం చేసుకునే దిశగా ఇది కీలక అడుగుని నేను భావిస్తున్నాను. మన దేశాల మధ్య ఒప్పందానికి ఇది రోడ్ మ్యాప్ గా మారనుందని వాన్స్ అన్నారు. అమెరికాతో పాటు- భారత్ అభివృద్ధి చెందాలని ట్రంప్ కోరుకుంటు-న్నారు. మన రెండు దేశాల భాగస్వామ్యం వృద్ధి చెందాలన్నదే ట్రంప్ ఆశాంక్ష. ఇక భారత శిల్పకళా నైపుణ్యం నన్ను అబ్బురపరిచింది. భారత్.. చరిత్ర, సంప్రదాయాలతో సుసంపన్నమైంది. భవిష్యత్తు పట్ల భారత్ దార్శనికత మెక్సికోదగినది. అభివృద్ధి చెందేందుకు భారత్ లో ఎన్నో అవకాశాలున్నాయి. అలాగే ఏదో సాధించామనే తపన భారతీయుల్లో అధికం అని వాన్స్ కొనియాడారు. కాగా.. అమెరికాకు వివిధ దేశాల నుంచి వచ్చే దిగుమతులపై అధ్యక్షుడు డొనాల్డ్ ట్రంప్ పన్నుల మోత మోగించిన సంగతి తెలిసిందే. అన్ని దేశాల వారు తమ ఉత్పత్తులను అమెరికా మార్కెట్లో విక్రయించుకోవచ్చని.. అయితే కనీసం 10శాతం సుంకం చెల్లించాలని ఆయన స్పష్టం చేశారు. భారత్ తమ ఉత్పత్తులపై 52 శాతంసుంకం విధిస్తున్నందున, తాము 26శాతం సుంకం విధిస్తున్నట్లు స్పష్టం చేశారు. అయితే ఆ తర్వాత ప్రతికార సుంకాలను 90 రోజుల పాటు- వాయిదా వేస్తూ నిర్ణయం తీసుకున్నారు. భారత్, అమెరికా మధ్య వైస్ వాన్స్ వాణిజ్య ఒప్పందం కుదిరేందుకు తగిన సమయం లభిస్తుందని అప్పట్లో అభిప్రాయం వ్యక్తమైంది. అనుకున్నట్లుగానే ఇప్పుడు ఆ దిశగా అడుగులు పడుతున్నాయి. వాన్స్ రాకతో ఇరు దేశాల మధ్య ఉన్న పొరపొచ్చాలు తొలిగిపోవచ్చాయని భావిస్తున్నారు.

యువ ఓటర్లు లక్ష్యంగా బిజెపి కార్యచరణ

జాతీయ భావాలతో ఆకట్టుకునేలా వ్యూహం

హైదరాబాద్, ఏప్రిల్ 22: బండి సంజయ్ ను అధ్యక్ష పదవి నుంచి మార్చాక బిజెపిలో కొంత ఊపు తగ్గింది. తెలంగాణలో అధికారంలోకి వచ్చే ఛాన్స్ ఉన్నా కోల్పోయిందన్న విమర్శలు ఉన్నాయి. ఇప్పుడు బిజెపి మళ్లీ పుంజుకునేలా యాత్రలు చేస్తోంది. ఈ దశలో కొత్త అధ్యక్షుడు ఎవరన్న చర్చ సాగుతోంది. సమర్థత కన్నా కులాల కుంపట్లు బిజెపిలో అగ్ని రాజేస్తున్నాయి. బీసీలకే అంటూ కొత్త నినాదం బయలు దేరింది. కిషన్ రెడ్డి కేంద్రపంత్రిగా, పార్టీ అధ్యక్షుడిగా ఇంకా కొనసాగుతున్నారన ఆయన అటు కేంద్రంలోనూ..ఇటు రాష్ట్రంలోనూ దృష్టి పెట్టాల్సి వస్తోంది. ఇదే క్రమంలో తెలంగాణలో పార్టీ పటిష్టతపైనా పెద్దలతో చర్చిస్తున్నట్లు సమాచారం. వచ్చే ఎన్నికల్లో ఓట్ల వేసేది ఎక్కువగా యువతేనని బీజేపీ భావిస్తోంది. సైలెంట్ ఓటింగ్ ఎక్కువగా ఉంటుందని అంచనా వేస్తున్నారు. ప్రస్తుతం తెలుగు రాష్ట్రాలతోపాటు దేశ వ్యాప్తంగా ఓటర్లలో యువ ఓటర్ల సంఖ్యనే ఎక్కువ. తెలంగాణలో మొత్తం 3కోట్ల 03లక్షల మంది ఓటర్లు ఉన్నారు. ప్రతి ఓటరు ఎన్ రోలింగ్ జాబితాలో దాదాపు 4లక్షల మంది 18-19 సంవత్సరాల వయసు ఉన్న ఓటర్లు చేరుతున్నారు. మొత్తం ఓటర్లలో యువ ఓటర్ల సంఖ్య కోటికిపైనే ఉంటుందని, ప్రతి ఎంపీ , అసెంబ్లీ సెగ్మెంట్ లో వీరి ఓట్లు గెలుపొటములను నిర్ణయిస్తాయని బీజేపీ అంచనా వేస్తోంది.అందుకే యువత ఓట్లను పొందాలంటే జాతీయవాద అంశాలపై వరుస కార్యక్రమాలను నిర్వహించాలని బీజేపీ అధిష్ఠానం రోడ్ మ్యాప్ ఇచ్చినట్లుగా తెలస్తోంది. ఈ క్రమంలో తెలంగాణ అసెంబ్లీలో చావకింద నీరులా విస్తరించి అధికారాన్ని చేజిక్కించుకోవాలని బీజేపీ ప్రణాళికలు సిద్ధం చేసుకుంది. జాతీయవాద అంశాలతో ప్రజల్లోకి వెళ్లాలని నిర్ణయించింది. జాతీయవాద అంశాలను ప్రజల్లో మరీముఖ్యంగా యువతరాన్ని ఆకట్టుకునేవిధంగా ప్రస్థావిస్తూనే స్థానిక సమస్యలను కూడా లేవనెత్తాలని భావిస్తోంది. ఎంపీ ఎన్నికల్లో మంచి ఫలితాలు రావడంతో ఇప్పటి నుంచే వచ్చే అసెంబ్లీ ఎన్నికలకు నన్నద్దం కావాలని పార్టీ దూచిస్తోంది. జాతీయవాద అంశాలపై విస్తృత కార్యక్రమాలు నిర్వహించాలని నిర్ణయించడం వెనక యువత ఓట్లను కొల్లగొట్టడమే కాషాయ పార్టీ ప్రధాన లక్ష్యంగా తెలుస్తోంది. దీర్ఘకాలిక వ్యూహం లక్ష్యంగా చేసుకుని వరుసగా జాతీయవాదాన్ని తట్టిలేపే కార్యక్రమాలకు రూపకల్పన చేసింది. అధిష్ఠానం ఆదేశాలతో ఈ కార్యక్రమాన్ని పార్టీ తెలంగాణ రాష్ట్ర నాయకత్వం ప్రతిష్ఠాత్మకంగా తీసుకుంది. ప్రతి జిల్లాకు , ప్రతి అసెంబ్లీ నియోజకవర్గానికి ప్రత్యేకంగా కో.ఆర్డినేటర్లను నియమించి పనిచేస్తోంది. ఇప్పటికే ఆర్ఎస్ఎస్ ఎన్నికలు జరిగే రాష్ట్రాల్లో ఎలా సైలెంట్ గా ప్రచారం చేస్తుందో అలా తెలంగాణలోనూ కార్యచరణ ప్రారంభించింది. పోలింగ్ బూజిస్తాయో, మండల స్థాయిలో, జిల్లా స్థాయిలో, రాష్ట్ర స్థాయిలో ప్రచార కార్యక్రమాలను షాస్ చేసుకుంటున్నారు. దేశ విభజన సమయంలో చోటు చేసుకున్న మారణకాండపై ప్రచారం, దేశ విభజన గాయాలకు చెందిన ఘోటోలు, ఫీల్డ్ లను, నాటి వార్తా పత్రికల ప్రతులను ప్రదర్శన చేయడం కూడా వీరి లక్ష్యంగా ఉంది. ముఖ్యంగా సోఫల్ మీడియా మేనేజ్మెంట్ బాగా ఉపయోగిస్తున్నారు. సార్వత్రిక ఎన్నికలనాటికి ప్రతి పార్టీలో జాతీయవాదాన్ని తట్టిలేపుతూ యువతను సంఘటితం చేసేలా బీజేపీ ఎ+లాన్ చేసిందని అంటున్నారు. ఇది పర్యవర్తే అయితే సైలెంట్ ఓట్ల సూమో ఉంటుందని బీజేపీ వర్గాలు నమ్మకంతో ఉన్నాయి. జమిలి ఎన్నికల గురించి పలవరిస్తున్న బిజెపీ దీనిని త్వరగా ముందుకు తీసుకుని వెళ్లేందుకు ప్రయత్నం మొదలు పెట్టింది.



అభిషేక్ కు యువ్ ఫ్రిక్స్ రూల్స్!

నన్రెజర్న్ యంగ్ ఓపెనర్ అభిషేక్ శర్మ- మాజీ క్రికెటర్ యువరాజ్ సింగ్ కు మంచి బాండింగ్ ఉంది. తన కెరీర్ లో యువీడి కీలక పాత్ర ఉందని అభిషేక్ ఇప్పటికే పలు సందర్భాల్లో చెప్పాడు. అయితే ఇదే విషయంపై యువరాజ్ తండ్రి యోగిరాజ్ మాట్లాడాడు. కెరీర్ ప్రారంభంలో అభిషేక్ ను యువీ ఎలా కంట్రోల్ లో పెట్టాడో తాజాగా పోల్స్ పై ఓ స్పార్ట్స్ పాడ్ కాస్ట్ లో చెప్పుకొచ్చాడు. అభిషేక్ ను క్రమశిక్షణగా ఉంచడంలో యువరాజ్ శ్రద్ధ తీసుకున్నాడట. లేట్ నైట్ పార్టీలు, గర్ల్ ఫ్రెండ్స్ అనే వాటికి తావు లేకుండా కఠిన నిబంధనలు పెట్టాడని యోగిరాజ్ పేర్కొన్నాడు. సమయానికి పడుకోవడం, పొద్దున్నే నిద్ర లేవడం వంటివి అలవాటు చేశాడని చెప్పాడు. ఒక్కోసారి చెప్పినట్లు విసకపోతే వారిపై అరిచేవాడట కూడా. 'అభిషేక్? ను తన తండ్రి కంట్రోల్ చేయలేకపోయాడు. కానీ, యువరాజ్ తనకు క్రమశిక్షణగా ఉండడం నేర్పించాడు. లేట్ నైట్ పార్టీలు, గర్ల్ ఫ్రెండ్స్? అనేవి లేకుండా తనను లాక్ చేశాడు. ఓ రోజు రాత్రి 9 అవుతున్నా అభిషేక్ పడుకోలేదని యువీకి తెలిసింది. వెంటనే అభిషేక్ కు ఫోన్ చేసి 'ఎక్కడ ఉన్నావు' అని కోపంగా తనపై అరిచాడు. వెంటనే పడుకోవాలని లేదంటే తాను ఇంటికి వస్తానని భయపెట్టాడు. అలాగే అభిషేక్ ను రోజూ ఉదయం 5 గంటలకే నిద్ర లేపాలని తన తండ్రికి కూడా చెప్పాడు. అలా అతడి కెరీర్ విషయంలో యువీ ఎంతో శ్రద్ధ తీసుకున్నాడు' అని యోగిరాజ్ పేర్కొన్నాడు. బీసీఐ రీసెంట్?గా 2025- 26 సంవత్సరానికి సెంట్రల్ కాంట్రాక్ట్? లిస్ట్? ప్రకటించింది. ఇందులో అభిషేక్ కు చోటు దక్కింది. గ్రేడ్ సి లోన చోటు లభించింది. కాగా, ప్రస్తుత ఐపీఎల్ లో అదరగొడుతున్నాడు. టోర్నీలో ఇప్పటికే ఓ సెంచరీ సహా 232 పరుగులు చేశాడు.

ఆంధ్రీ రస్సెల్ పై అభిమానులు ఆగ్రహం

కోల్ కతా నైట్ రైడర్స్ (కేకేఆర్) విధ్వంసకర ఆలోచనలతో ఆంధ్రీ రస్సెల్ పై అభిమానులు ఆగ్రహం వ్యక్తం చేస్తున్నారు. ఎద్దులా ఉన్న రస్సెల్.. జోకరిలా మారడని మండిపడుతున్నారు. ఐపీఎల్ 2025 సీజన్ లో ఆంధ్రీ రస్సెల్ దారుణంగా విఫలమయ్యాడు. ఇప్పటి వరకు జరిగిన మ్యాచ్ లో రస్సెల్.. 4, 5, 1, 7, 17 , 21 పరుగులే చేశాడు. బౌలింగ్ లో ఐదు ఇన్స్పింగ్స్ లో 6 వికెట్లు తీశాడు. ముఖ్యంగా గుజరాత్ ట్రైటాన్స్ తో సోమవారం జరిగిన మ్యాచ్ లో రస్సెల్.. 15 బంతుల్లో 21 పరుగులే చేసి వెనుదిరిగాడు. 199 పరుగుల లక్ష్యచేధనలో బాధ్యతాయంతగా అదాల్చిన రస్సెల్.. కేవలం ఓ సిక్స్, మూడు బౌండరీలు బాది రషీద్ ఖాన్ బౌలింగ్ లో స్టంపొటయ్యాడు. బౌలింగ్ లో ఒకే ఒక్క ఓవర్ చేసి 13 పరుగులు సమర్పించుకున్నాడు. ఈ సీజన్ లో అతని పేలవ ఫామ్ కేకేఆర్ విజయవశాకాలను దెబ్బతీస్తోంది. పంజాబ్ కింగ్స్ తో 111 పరుగుల లక్ష్యాన్ని కేకేఆర్ చేధించలేకపోయింది. క్రీజాలో ఉండి గెలిపించాల్సిన రస్సెల్ ఆఖరి వికెట్ గా వెనుదిరిగి జట్టు ఓటమికి కారణమయ్యాడు. గత సీజన్ లో 19 వికెట్లతో పాటు 222 పరుగులు చేసిన రస్సెల్ ను కేకేఆర్ రూ. 12 కోట్లకు రిటైన్ చేసుకుంది. ఒకప్పుడు ఒంటి చేత్తో మ్యాచ్ లను గెలిపించిన రస్సెల్.. ఇప్పుడు భారీ పాట్లు ఆడేందుకే తడబడుతున్నాడు. ఈ క్రమంలోనే రస్సెల్ పని అయిపోయిందని, అతన్ని తుది జట్టులో నుంచి తప్పించడం ఉత్తమమని ఫ్యాన్స్.. కేకేఆర్ కు సూచిస్తున్నారు. ఈ సీజన్ తోనే రస్సెల్ కెరీర్ ముగిసినట్లేనని, వచ్చే సీజన్ లో అన్ సోల్ట్ గా నిలుస్తాడని ఫ్యాన్స్ కామెంట్ చేస్తున్నారు. రస్సెల్ కారణంగా కేకేఆర్ కు రూ. 12 కోట్ల టొక్కు అని అభిప్రాయపడుతున్నారు. ఇప్పటి వరకు 8 మ్యాచ్ లు ఆడిన కేకేఆర్.. మూడు విజయాలు మాత్రమే నమోదు చేసి పాయింట్స్ టేబుల్ లో ఏడో స్థానంలో కొనసాగుతోంది. ఈ సీజన్ లో కేకేఆర్ ఇంకా 6 లీగ్ మ్యాచ్ లు ఆడాల్సి ఉంది. కేకేఆర్ పై ఆఫ్స్ చేరాలంటే ఈ 6 మ్యాచ్ లో ఐదు గెలవాలి. అప్పుడే 16 పాయింట్లతో పై ఆఫ్స్ కు అర్హత సాధిస్తుంది. ఒక్క మ్యాచ్ ఓడినా.. ఇతర జట్ల ఫలితాలు, నెట్రెన్ రేట్స్ పై ఆధారపడాల్సి ఉంటుంది. మూడు ఓడితే మాత్రం అధికారికంగా టోర్నీ నుంచి నిష్క్రమిస్తోంది.

అమిత్ మిశ్రాపై గృహ హింస కేసు నమోదు

పరిహారంగా కోటి రూపాయలు డిమాండ్

తన వ్యక్తిగత జీవితం గురించి వస్తున్న వార్తలపై భారత మాజీ క్రికెటర్, వ్యాఖ్యాత అమిత్ మిశ్రా వివరణ ఇచ్చారు. క్రికెటర్ అమిత్ మిశ్రా భార్య గృహ హింస కేసు నమోదు చేసి పరిహారంగా కోటి రూపాయలు డిమాండ్ చేసిందని వార్తల్లో ప్రచారం జరుగుతోంది. ఈ క్రమంలో క్రికెటర్ సోపల్ మీడియాలో ఒక పోస్ట్ ద్వారా ఈ మొత్తం విషయంలో స్పష్టత ఇచ్చాడు. తనపై వస్తున్న వార్తలన్నీ అబద్ధమని చెబుతూ అమిత్ మిశ్రా నిరాశను వ్యక్తం చేశాడు. అమిత్ మిశ్రా ఎక్స్ (ట్విట్టర్) వేదికగా.. "మీడియాలో ప్రచారం అవుతున్న వార్తలతో చాలా నిరాశ చెందాను. నేను ఎప్పుడూ మీడియాను గౌరవిస్తాను, కానీ వార్తలు కచ్చితమైనవే అయినప్పటికీ ఉపయోగించిన ఫోటో నాది, ఇది పూర్తిగా తప్పు. నాకు ఆపాదించబడని కథనాలకు నా ఫోటోను ఉపయోగించడాన్ని వెంటనే ఆపాలి. లేకుంటే చట్టపరమైన చర్యలు తీసుకోవలసి వస్తుంది." అని అమిత్ మిశ్రా హెచ్చరించారు. అమిత్ మిశ్రా భారత్ తరఫున 22 టెస్టుల్లో 76 వికెట్లు, 36 వన్డేల్లో 64 వికెట్లు, 10 టీ20 అంతర్జాతీయ మ్యాచ్ లో 16 వికెట్లు పడగొట్టడం గమనార్హం. ఫస్ట్ క్లాస్ క్రికెట్ లో 152 మ్యాచ్ లో 535 వికెట్లు పడగొట్టాడు. అయితే అంతర్జాతీయ క్రికెట్ లో అంతగా విజయవంతం కాలేదు. ఇది కాకుండా అమిత్ మిశ్రా ఇండియన్ ప్రీమియర్ లీగ్ లో అత్యంత విజయవంతమైన బౌలర్ లో ఒకరు. అమిత్ మిశ్రా 162 మ్యాచ్ లో 174 వికెట్లు పడగొట్టాడు. ఇందులో 3 వన్ ట్రాఫిక్ లు ఉన్నాయి. 2008 లో ఢిల్లీ క్యాపిటల్స్ తరఫున డెక్కన్ ఛార్జర్స్ పై, 2011 లో పంజాబ్ కింగ్స్ పై డెక్కన్ ఛార్జర్స్ తరఫున, 2013 లో సన్రైజర్స్ హైదరాబాద్ తరఫున పుణె వారియర్స్ పై హ్యాట్రిక్ సాధించాడు. అమిత్ మిశ్రా చివరిసారిగా ఐపీఎల్ 2024 సీజన్ లో లక్నో సూపర్ జెయింట్స్ తరఫున ఆడాడు.



ధీల్లే ఘన విజయం

లఖ్ నపూ: తాజా సీజన్ లో ఢిల్లీ క్యాపిటల్స్ నిలకడ కొనసాగుతోంది. ఆడిన ఎనిమిది మ్యాచ్ లో ఆరో విజయంతో పట్టికలో గుజరాత్ తో పోటీపడుతోంది. ఇక తన పాత జట్టుపై కేఎల్ రాహుల్ (42 బంతుల్లో 3 ఫోర్లు, 3 సిక్సర్లతో 57 నాటౌట్) అజేయ అర్ధసెంచరీతో చెలరేగాడు. అంతకుముందు బౌలింగ్ లో ఢిల్లీ పేసర్ ముకేష్ కుమార్ (4/33) అద్భుత ప్రదర్శనతో లఖ్ నపూ సూపర్ జెయింట్స్ ఏమాత్రం కుదురుకోలేకపోయింది. ఫలితంగా మంగళవారం జరిగిన ఈ మ్యాచ్ లో ఢిల్లీ 8 వికెట్లతో ఘనవిజయం సాధించింది. ముందుగా లఖ్ నపూ 20 ఓవర్లలో 6 వికెట్లకు 159 పరుగులు చేసింది. మార్క్రమ్ (33 బంతుల్లో 2 ఫోర్లు, 3 సిక్సర్లతో 52), మిచెల్ మార్న్ (36 బంతుల్లో 3 ఫోర్లు, 1 సిక్స్ తో 45), ఆయుష్ బదోని (21 బంతుల్లో 6 ఫోర్లతో 36) ఆకట్టుకున్నారు. ఛేదనలో ఢిల్లీ 17.5 ఓవర్లలో 161/2 స్కోరు చేసి గెలిచింది. అభిషేక్ పోరల్ (36 బంతుల్లో 5 ఫోర్లు, 1 సిక్స్ తో 51), కెప్టెన్ అక్షర్ పటేల్ (20 బంతుల్లో 1 ఫోర్, 4 సిక్సర్లతో 34 నాటౌట్) రాణించారు. మార్క్రమ్ కు 2 వికెట్లు దక్కాయి. ప్లేయర్ ఆఫ్ ద మ్యాచ్ గా ముకేష్ నిలిచాడు.

రాహుల్, పోరల్ దూకుడు:

ఛేదనను ఢిల్లీ ధాటిగా ఆరంభించింది. ప్రతీ బ్యాటర్ మెరుగ్గా ఆడడంతో లఖ్ నపూ బౌలర్లు ప్రభావం చూపలేకపోయారు. ఆరంభం నుంచే ఓపెనర్లు అభిషేక్ పోరల్, కరుణ్ నాయర్ (15) బౌండరీలపైనే దృష్టి సారించారు. తొలి ఓవర్ లోనే కరుణ్ రెండు ఫోర్లు, పోరల్ ఫోర్ తో 15 రన్స్ సమకూరాయి. అయితే నాలుగో ఓవర్ లో సిక్వర్ సాధించిన కరుణ్ ను మార్క్రమ్ బౌల్ చేశాడు. దీంతో తొలి వికెట్ కు 36 పరుగుల భాగస్వామ్యం ముగిసింది. ఆ తర్వాత పోరల్ కు రాహుల్ కలవడంతో ఢిల్లీ ఇన్స్పింగ్ సాఫీగా సాగింది. ఆరో ఓవర్ లో చెరో ఫోర్ తో పవర్ ప్లేసు జట్టు 54/1 తో ముగించింది. ఆ తర్వాత పిన్ నెమ్మించడంతో 7-9 ఓవర్ల మధ్య బౌండరీ రాలేదు. ఈ జోడీ కూడా పాట్లకు వెళ్లేదు. చివరకు పదో ఓవర్ లో పోరల్ ఫోర్ తో స్కోరు ముందుకు కదిలింది. తర్వాతి ఓవర్ లోనే చెరో సిక్వర్ బాదడంతో 16 రన్స్ వచ్చాయి. అలాగే పోరల్ 33 బంతుల్లో ఫిఫ్టీని పూర్తి చేశాడు. అయితే మార్క్రమ్ మరోసారి లఖ్ నపూకు రిలీఫ్ నిస్తూ పోరల్ వికెట్ తీశాడు. అప్పటికే రెండో వికెట్ కు 69 పరుగులు జత చేరాయి. అక్షర్ రాగానే ధానిని ప్రదర్శించాడు. బిష్ఫోమ్ ఓవర్ లో అక్షర్ రెండు సిక్సర్లతో జట్టు చకచకా లక్ష్యం వైపు సాగింది. 16వ ఓవర్ లో శార్దూల్ 14 రన్స్ ఇవ్వడంతో సమీకరణం 24



బంతుల్లో 19కి మారింది. ఇద్దరూ మరింత జోరు చూపడంతో 13 బంతులుండగానే మ్యాచ్ ముగిసింది. అలాగే రాహుల్ 40 బంతుల్లో ఫిఫ్టీని కూడా పూర్తి చేసుకున్నాడు.

శుభారంభం దక్కినా..

టాస్ ఓడి బ్యాటింగ్ కు దిగిన లఖ్ నపూ ఇన్స్పింగ్ లో ఓపెనర్లు మార్క్రమ్, మిచెల్ మార్న్ ఆడిన తీరుకు మిగతా బ్యాటర్లకు సంబంధం లేకుండా పోయింది. ఈ జోడీ క్రీజాలో ఉన్నంత సేపు లఖ్ నపూ భారీ స్కోరు చేసేలా కనిపించింది. పది ఓవర్ల పాటు ఢిల్లీ బౌలర్లను టీటుగా ఎదుర్కొంటూ చెత్త బంతులను బౌండరీలుగా మల్తుడంతో తొమ్మిది పరుగుల రన్ రేట్ తో స్కోరు సాగింది. కానీ మధ్య ఓవర్లలో పేసర్ల ధాటికి టపటపా వికెట్లు కోల్పోవడం జట్టును దెబ్బతీసింది. కెప్టెన్ పంత్ (0) చేతికి గాయం కావడంతో ఏడో నెంబర్ లో బరిలోకి దిగాడు. ఆరంభంలో మార్క్రమ్ వేగం చూపాడు. అతను నాలుగో ఓవర్ లో 4,6 బాదగా, మార్న్ ఆరో ఓవర్ లో సిక్వర్ తో పవర్ ప్లేలో జట్టు 51 పరుగులతో మెరుగ్గా కనిపించింది. ఏప్రిల్

రాహుల్, పోరల్ అర్ధసెంచరీలు

పేసర్ ముకేష్ కు నాలుగు వికెట్లు

ఓవర్ లో సిక్వర్ సాధించిన మార్క్రమ్ 30 బంతుల్లో ఫిఫ్టీ పూర్తి చేశాడు. చివరి ఆరు ఇన్స్పింగ్ లో అతడిదిది నాలుగో ఫిఫ్టీ కావడం విశేషం. కానీ పదో ఓవర్ లో మార్క్రమ్ ను పేసర్ చమీర అప్పట్ చేయడంతో తొలి వికెట్ కు 87 పరుగుల భాగస్వామ్యం ముగిసింది. ఇక్కడి నుంచి లఖ్ నపూ అనూహ్యంగా తడబడింది. రెండు పరుస ఫోర్లతో జోరు మీదున్న నికోలస్ పూరన్ (9) కోసం పేసర్ స్ట్రైక్ కు బలినివ్వడం ఫలితాన్నిచ్చింది. పరుసగా ఐదో ఇన్స్పింగ్ లోనూ పూరన్ ను స్ట్రైక్ అప్పట్ చేయగలిగాడు. 14వ ఓవర్ లో సమద్ (2), మార్న్ (45)లను వెనక్కి పంపి ముకేష్ ప్రత్యర్థికి గడ్డి రుులకిచ్చాడు. 12 పరుగుల వ్యవధిలోనే ముగ్గురు అవులవడంతో మిల్లర్ (14 నాటౌట్), బదోని జాగ్రత్త కనబర్చారు. ముకేష్ ఓవర్ లోనే బదోని నులువైన క్యాచ్ ను ప్లబ్స్ అందుకోలేకపోయాడు. చివరి ఓవర్ లో బదోని హ్యాట్రిక్ ఫోర్ తో ఆకట్టుకున్నా. అతడితో పాటు పంత్ ను ముకేష్ అప్పట్ చేశాడు. ఆఖరి పది ఓవర్లలో 72 పరుగులే చేయడంతో లఖ్ నపూ ఓ మాదిరి స్కోరుకే పరిమితమైంది.

కేకేఆర్ పై ఆఫ్స్ చేరాలంటే ఐదు గెలవాల్సిందే!!

ఐపీఎల్ 2025 సీజన్ లో డిఫెండింగ్ ఛాంపియన్ కోల్ కతా నైట్ రైడర్స్ (కేకేఆర్) పరాజయాల పరంపర కొనసాగుతోంది. పరుసగా రెండో మ్యాచ్ లో కేకేఆర్ ఓటమిపాలైంది. గుజరాత్ ట్రైటాన్స్ తో సోమవారం జరిగిన మ్యాచ్ లో సమష్టిగా విఫలమైన కేకేఆర్ 39 పరుగుల తేడాతో ఓటమిపాలైంది. ఈ మ్యాచ్ లో ముందుగా బ్యాటింగ్ చేసిన గుజరాత్ ట్రైటాన్స్ నిర్ణీత 20 ఓవర్లలో 3 వికెట్లకు 198 పరుగులు చేసింది. శుభాష్ గిల్(55 బంతుల్లో 10 ఫోర్లు, 3 సిక్సర్లతో 90), సాయి సుదర్శన్(36 బంతుల్లో 6 ఫోర్లు, సిక్స్ తో 52) హాఫ్ సెంచరీలతో రాణించగా.. జోన్ బట్లర్(23 బంతుల్లో 8 ఫోర్లతో 41 నాటౌట్) కీలక ఇన్స్పింగ్ ఆడాడు. కేకేఆర్ బౌలర్ల వైభవ్ అరోరా, హర్షిత్ రాణా, ఆండ్రి రస్సెల్ తలో వికెట్ తీసారు. అనంతరం కేకేఆర్ నిర్ణీత 20 ఓవర్లలో 8 వికెట్లకు 159 పరుగులే చేసింది. అజింక్య రహనే(36 బంతుల్లో 5 ఫోర్లు, సిక్స్ తో 50) మినహా అంతా విఫలమయ్యారు. వెంకటేశ్ అయ్యర్(14), రింకూ సింగ్(17), ఆండ్రి రస్సెల్(21), రమణ్ దీప్ సింగ్(1) వైఫల్యం కేకేఆర్ కొంపముంచింది. గుజరాత్ బౌలర్లలో మహమ్మద్ సిరాజ్, ఇషాంత్ శర్మ, వాషింగ్టన్ సుందర్, సాయి కిషోర్ తలో వికెట్ తీయగా.. ప్రసిద్ధి కృష్ణ, రషీద్ ఖాన్ రెండోసారి వికెట్లు పడగొట్టారు. ఇది కేకేఆర్ కు ఐదో పరాజయం. ఇప్పటి వరకు 8 మ్యాచ్ లు ఆడిన కేకేఆర్.. మూడు విజయాలు మాత్రమే నమోదు చేసి పాయింట్స్ టేబుల్ లో ఏడో స్థానంలో కొనసాగుతోంది. కేకేఆర్ నెట్రెన్ రేట్(0.212)మెరుగ్గానే ఉంది. ఈ సీజన్ లో కేకేఆర్ ఇంకా 6 లీగ్ మ్యాచ్ లు ఆడాల్సి ఉంది. కేకేఆర్ పై ఆఫ్స్ చేరాలంటే ఈ 6 మ్యాచ్ లో ఐదు గెలవాలి. అప్పుడే 16 పాయింట్లతో పై ఆఫ్స్ కు అర్హత సాధిస్తుంది. ఒక్క మ్యాచ్ ఓడినా.. ఇతర జట్ల ఫలితాలు, నెట్రెన్ రేట్స్ పై ఆధారపడాల్సి ఉంటుంది. మూడు ఓడితే మాత్రం అధికారికంగా టోర్నీ నుంచి నిష్క్రమిస్తోంది. కేకేఆర్ తమ తదుపరి మ్యాచ్ లను పంజాబ్ కింగ్స్(ఏప్రిల్ 26), ఢిల్లీ క్యాపిటల్స్(ఏప్రిల్ 29), రాజస్థాన్ రాయల్స్(మే 4), సీఎస్ కే(మే7), నన్రైజర్స్ హైదరాబాద్(మే 10), ఆరీసీబీ(మే 17)లతో తలపడనుంది. బ్యాటింగ్, బౌలింగ్ విభాగం చెలరేగితే ఆ జట్టుకు విజయాలు దక్కునున్నాయి. పరుణ్ చక్రవర్తి, రస్సెల్ వైఫల్యం ఆ జట్టు విజయవశాకాలను దెబ్బతీస్తోంది. ఈ ఇద్దరూ చెలరేగితే కేకేఆర్ కు తిరుగుండదు.



‘లీడింగ్ క్రికెటర్లు’గా బువ్రూ, స్మృతి మంధాన

మరో అరుదైన ఘనత సాధించిన క్రికెటర్లు

ప్రపంచంలోనే మేటి క్రికెటర్లలో ఒకరైన టీమ్?ఇండియా స్టార్? పేసర్ జస్?ప్రీత్? బువ్రూ మరో అరుదైన ఘనత సాధించాడు. ‘విస్సెన్? లీడింగ్? క్రికెటర్స్? ఇన్? ది వరల్డ్?’ లిస్ట్ లో? చోటు సంపాదించాడు. బువ్రూతో పాటు మహిళా క్రికెటర్? స్మృతి మంధాన కూడా ఈ జాబితాలో చోటు సంపాదించింది. ఈ మేరకు విస్సెన్ క్రికెటర్స్? అల్బనాక్? 2024 ఎడిషన్? మంగళవారం విడుదలైంది.విస్సెన్ క్రికెటర్స్? అల్బనాక్?ను, విస్సెన్? అని కూడా అంటారు. దీన్ని క్రికెట్ బైబిల్? అని కూడా పిలుస్తారు. ఇది ప్రతి ఏడాది యూనైటెడ్? కింగ్?డమ్?లో ప్రచురితమయ్యే ఒక క్రికెట్ రిఫరెన్స్? బుక్?. 2013 నుంచి 2018 వరకు విస్సెన్? ఇండియన్ ఎడిషన్? కూడా ప్రచురితమయ్యేది. సురేశ్? మీనన్ ఎడిటర్?గా వ్యవహరించేవారు. అయితే 2019, 2020కి గానూ ఒకటే ఎడిషన్? పబ్లిష్? చేసి- అనంతరం నిలిపివేశారు. ఇక 1998 నుంచి 2005 వరకు విస్సెన్ ఆస్ట్రేలియా ఎడిషన్? పబ్లిష్? అయ్యింది. ఇక బువ్రూ విషయానికొస్తే, ఈ ఫ్యాన్స్? బౌలర్? 2024లో అద్భుత ప్రదర్శన చేశాడు. క్రికెట్ చరిత్రలో 20 కన్నా తక్కువ సగటుతో 200 వికెట్లు పడగొట్టిన తొలి టెస్టు బౌలర్?గా రికార్డు సృష్టించాడు. 2024లో బువ్రూ 21 మ్యాచ్?ల్లో 13 సగటుతో 86 వికెట్లు తీశాడు. టీ20 వరల్డ్? కప్? 2024లో టీమ్?ఇండియా విజయంలో కీలక పాత్ర పోషించాడు. అనంతరం లోయర్ బ్యాట్? గాయంతో టీమ్ ?నుంచి బయటకు వచ్చాడు. అప్పటినుంచి బువ్రూ మళ్లీ ఏ మ్యాచ్?లు ఆడలేదు. కాగా, గాయం నుంచి కోలుకుని ప్రస్తుతం జరుగుతున్న ఐపీఎల్?లో ముంబయిలో తరఫున గేమ్?లోకి ఎంట్రి ఇచ్చాడు. టీమ్ ఇండియా మహిళా జట్టు ఓపెనర్? స్మృతి మంధాన కూడా 2024లో అద్భుత ప్రదర్శన చేసింది. ఈ ఏడాదిలో అన్ని ఫార్మాట్లలో కలిపి 1659 పరుగులు చేసింది. తద్వారా అంతర్జాతీయ క్రికెట్? ఒక క్యాలెండర్? ఇయర్?లో అత్యధిక పరుగులు సాధించిన మహిళ క్రికెటర్?గా చరిత్ర సృష్టించింది. ఇదే సమయంలో స్మృతి మంధాన నాలుగు వన్డే సెంచరీలు బాదడం మరో మైలురాయి. ఇక 2024 జూన్?లో సౌత్? ఆఫ్రికాతో జరిగిన టెస్టులో రెండో టెస్టు సెంచరీని(149) నమోదు చేసింది.వీరద్దరితో పాటు వెస్టెండీస్? బ్యాటర్? నికొలస్ పూరన్?ను లీడింగ్? టీ20 ప్లేయర్? ఇన్? ది వరల్డ్?గా విస్సెన్ పేర్కొంది. 2024లో, పూరన్ 21 మ్యాచ్?ల్లో 25.77 సగటు, 142.33 డ్రైక్ రేట్ తో 464 పరుగులు చేశాడు. పూరన్ ప్రస్తుతం కొనసాగుతున్న ఐపీఎల్?లో ఎనిమిది మ్యాచ్?ల్లో 368 పరుగులు చేసి, 50 కంటే ఎక్కువ సగటుతో రెండవ అత్యధిక పరుగులు చేసిన ప్లేయర్?గా కొనసాగుతున్నాడు.



ఆస్కార్ నిబంధనల్లో మార్పులు

ఎఐ చిత్రాలకుకూడా అవార్డుల్లో చోటు

సరికొత్త నిబంధనలతో వచ్చేయేడు ఆస్కార్ వేడుక జరగనుంది. చిత్రాల ఎంపికలోనూ మార్పులు, చేర్పులు చోటుచేసుకోబడుతున్నాయి. సినీ పరిశ్రమ ఎంతో ప్రతిష్టాత్మకంగా భావించే ఆస్కార్ అవార్డుల వేడుక వివరాలు తాజాగా అకాడమీ వెల్లడించింది. 98వ ఆస్కార్ అవార్డుల వేడుక 2026 మార్చి 15న జరగనున్నట్లు తెలిపింది, అలాగే ఈసారి కొన్ని కొత్త నిబంధనలను ప్రవేశ పెట్టింది. ఆస్కార్ కోసం పోటీ పడనున్న చిత్రాల జాబితాను 2026 జనవరి 22న ప్రకటించనున్నట్లు- అకాడమీ ఆఫ్ మోషన్ పిక్చర్స్ ఆర్ట్స్ అండ్ సైన్సెస్ వెల్లడించింది. కొన్ని కేటగిరీల్లో ఓటింగ్ విధానంలో మార్పులు చేసినట్లు తెలిపింది. నామినేట్ చేసిన ప్రతి చిత్రాన్ని అకాడమీ సభ్యులు కచ్చితంగా వీక్షించాలని పేర్కొంది. అలాగే అవీమ్మెంట్ ఇన్ కాస్టింగ్ అనే కేటగిరీని ప్రవేశపెట్టినట్లు తెలిపింది. ఈ కేటగిరీకి రెండు దశల్లో ఓటింగ్ పక్రియ ఉండనున్నట్లు వెల్లడించింది. ఫైనల్ ఓటింగ్ ముందు కాస్టింగ్ డైరెక్టర్లకు కొన్ని రౌండ్స్ టెస్టింగ్ ఉంటుందని వెల్లడించింది.

చిత్ర పరిశ్రమలో పెరుగుతోన్న టెక్నాలజీని దృష్టిలోపెట్టుకున్న అకాడమీ.. ఈసారి ఏఐ ఉపయోగించి తీసిన చిత్రాలను కూడా పరిగణనలోకి తీసుకోనున్నట్లు వెల్లడించింది. అయితే ఇది ఇతర చిత్రాలపై ప్రభావం చూపదని పేర్కొంది. ఏఐ చిత్రాల కంటే మామూలు వాటికే ఎక్కువ ప్రాధాన్యం ఉంటు-ందని అకాడమీ తెలిపింది. మానవ మేధస్సుకే తొలిప్రాధాన్యం ఉంటు-ందని వెల్లడించింది. లాస్ ఏంజెలెస్లోని డాబ్బీ థియేటర్లో ఈ 98వ ఆస్కార్ వేడుక జరగనుంది. 2025 జనవరి నుంచి డిసెంబర్ వరకు విడుదలైన చిత్రాలు పోటీ-పడనున్నాయి. అయితే మ్యూజిక కేటగిరీలో మాత్రం తుది గడువు 2025 అక్టోబర్ 15గా నిర్ణయించింది.

సందర్భ శుద్ధి లేని కమల్ వ్యాఖ్యలు

ఎంత పెద్ద నటీనటులు అయినా సరే మాట్లాడే ముందు కాస్త ముందు వెనక చూసుకోవాలి లేదంటే అనూహ్యంగా వివాదాల బారిన పడటం తప్పుడు. తాజాగా తమిళ స్టార్ హీరో కమల్ హాసన్ ఇలాగే త్రిషతో మాట్లాడి ఇప్పుడు ఇబ్బందుల పాలయ్యాడు. అసలు విషయం ఏమిటంటే మణిరత్నం డైరెక్ట్ చేసిన 'తగ్ లైఫ్' సినిమా రిలీజ్ కి రెడీ అవుతోంది. ఈ సినిమాలో కమల్ హాసన్, త్రిషతో పాటు- శింబూ కీలక పాత్రలో నటించాడు. ఈ సినిమాకి సంబంధించిన ప్రమోషన్స్ ఊపందుకున్నాయి. సినిమా జూన్ లోనే రిలీజ్ కి రెడీ అవుతూ ఉ



ండడంతో ఇప్పటికే ఒక సాంగ్ లాంచ్ చేశారు. తమిళంలో ప్రమోషన్ ల్ ఇంటర్వ్యూలు చేస్తున్నారు. ఈ క్రమంలో ఒకరు త్రిష ఫేవరేట్ ఫుడ్ గురించి అడిగారు. దానికి ఆమె బాయిల్డ్ బనానా అని చెబుతూ.. దానిని తమిళంలో ఏదో అంటారు, అది నోరు తిరగడం లేదంటూ చెప్పుకొచ్చింది. దానికి వెంటనే కమల్ హాసన్ కల్పించుకొని, పేరెంట్స్ తెలియదు కానీ నోట్స్ పెట్టుకోవడం మాత్రం ఇష్టం అంటూ కామెంట్ చేశాడు. అంతేకాకుండా వెంటనే చేతో ఆమె తొడ మీద చరిచాడు. ఆ వీడియో చూస్తే మాత్రం కమల్ హాసన్ డబుల్ మీనింగ్ తోనే మాట్లాడాడేమో అనే ఫీలింగ్ కలుగుతుంది. ఆయనకు అలాంటి ఉద్దేశం లేకపోయినా, త్రిష వంక చూస్తూ ఆ మాటలు మాట్లాడడం, వెంటనే తొడ మీద చరచడం వంటివి దాన్ని తప్పు దోవ పట్టిస్తున్నాయని చెప్పాలి.

మోహన్ లాల్ తుడరుమ్..

తెలుగు ట్రైలర్ విడుదల

ఒకవైపు ఎల్2 ఎంపురాన్ సినిమాతో విజయం

అందుకున్న మలయాళ స్టార్ మోహన్ లాల్

మరో సినిమాను విడుదలకు సిద్ధం చేశాడు. ఆయన ప్రధాన పాత్రలో నటిస్తున్న తాజా చిత్రం 'తుడరుమ్' ఈ సినిమాకు మలయాళ పాపులర్ డైరెక్టర్, ఆపరేషన్ జీవా ఫేం తరుణ్ మూర్తి దర్శకత్వం వహిస్తుండగా.. రెజవుత్ర విజువల్ మీడియా సమర్పణలో ఎమ్ రెంజితే నిర్మిస్తున్నారు. ఇక ఈ చిత్రంలో సీనియర్ నటి శోభన కథానాయికగా నటిస్తుంది. ఇప్పటివరకు మోహన్ లాల్, శోభన కాంబోలో 55 సినిమాలు రాగా.. ఇది 56వ చిత్రంగా రాబోతుంది. మోహన్ లాల్ తో చివరిగా 1987లో నటించిన శోభన దాదాపు 38 ఏండ్ల తర్వాత మళ్లీ కలిసి నటిస్తుంది. ఈ చిత్రం మలయాళంతో పాటు- తెలుగులో ఏప్రిల్ 25న ప్రేక్షకుల ముందుకు రానుంది. ఈ సందర్భంగా మూవీ నుంచి తెలుగు ట్రైలర్ ను విడుదల చేసింది చిత్రబృందం. ఈ సినిమా కథ విషయానికి వస్తే.. మోహన్ లాల్ ఇందులో టాక్సీ డ్రైవర్ గా నటిస్తుండగా.. అతడి కారు అనుకోకుండా ఒక సమస్యలో ఇరుక్కుంటుంది. అయితే ఆ సమస్య ఏంటి.. ఆ కారుని వదిలిపెట్టి మోహన్ లాల్ ఒక్కక్షణం ఎందుకు ఉండలేదు అనేది తెలియాలంటే ఈ సినిమా చూడాల్సిందే. క్రైమ్ కామెడీగా ఈ చిత్రం రాబోతుంది.



పాట్టి ప్రాకులో దిశా

పటానీ కిల్లింగ్

సీకే బ్యూటీ దిశా పటానీ బోల్డ్ ఫోటోషూట్లు, బకినీ విన్యాసాల గురించి చెప్పాల్సిన పని లేదు. నటిగా కెరీర్ లో ఆశించిన విజయాలేవీ లేకపోయినా, గూగుల్ లో ట్రెండింగ్ బ్యూటీగా నిరంతరం యువతరం హృదయాల్లో గిలిగింతలు పెడుతూనే ఉంది. పాపులర్ లోడుస్తుల బ్రాండ్ కెల్వీన్ క్లెయిన్ బ్రాండ్ అంబాసిడర్ గా దిశా పేరు మార్చిగింది. ముఖ్యంగా సోషల్ మీడియాలో దిశా పటానీ ఫోటోయింగ్ అమాంతం పెరగడానికి సీకే లోడుస్తుల ప్రచారం ఒక ఎత్తుగడ.

స్వీమ్ సూట్లు, బకినీలు, యోగా భంగిమలు.. వరుస ఫోటోషూట్లతో సోషల్ మీడియాలో దిశా కంటికి కునుకుపట్టనివ్వని ట్రీటిస్తోంది. తాజాగా ఈ బ్యూటీ పాట్టి ప్రాకులో థై సాగసులను ప్రదర్శిస్తున్న ఫోటోషూట్ ఇంటర్వేల్ ని షేక్ చేస్తోంది. దిశా సిల్వర్ కలర్ మిరుమిట్లు గాలిపే ప్రాక్ లో అందాలను ఆరబోసింది. బాడీ హగ్గింగ్ క్రిస్టలైన్ ప్రాక్ మెరుపులు మిరుమిట్లతో కళ్లు చెదిరే ట్రీటిస్తోంది.

ఎప్పటిలాగే దిశా లేటెస్ట్ ఫోటోషూట్ ని యూత్ వైరల్ గా షేర్ చేస్తోంది. దిశా ఈ కొత్త లుక్ లో కిల్లింగ్ అంటూ అభిమానులు కితాబిచ్చేస్తున్నారు. కెరీర్ మ్యాటర్ కి వస్తే.. దిశా పటానీ ఇటీవలే కల్కి 2898 ఏడి లో నటించింది. అటు తమిళంలో సూర్య కంగవలోను దిశా నటించిన సంగతి తెలిసిందే. తదుపరి బిగ్ సినిమా గురించి ఇంకా ప్రకటించాల్సి ఉంది.



బలగం భామ వాటితో సరిపెడుతోంది..!

చైల్డ్ ఆర్టిస్ట్ గా చేసిన వారికి పెద్దయ్యాక సినిమా ఆఫర్లు రావడం చాలా అరుదు. చైల్డ్ ఆర్టిస్ట్ గా వాళ్లని చూసిన ఆడియన్స్ పెద్దయ్యాక వారు లీడ్ రోల్స్ చేసినా ఆడియన్స్ ఇంప్రెస్ అవుతారా లేదా అన్నది చెప్పడం కష్టం. అలా చైల్డ్ ఆర్టిస్ట్ గా చేసి సక్సెస్ అయిన తరుణ్ కూడా కెరీర్ పీక్స్ లో ఉన్నప్పుడు చేసిన సినిమాల వల్ల ఫేదవుట్ అయిపోయాడు. ఇక చైల్డ్ ఆర్టిస్ట్ గా చేసి హీరోయిన్ గా కూడా చేసిన భామలు ఉన్నారు. వారిలో ఎవరు టాప్ రేంజీకి వెళ్లండి లేదు. ఈ క్రమంలో చైల్డ్ రోల్స్ చేసి మెప్పించిన కావ్య కళ్యాణ్ రామ్ మసూధ తో తిరిగి ఎంట్రి ఇచ్చి బలగం సినిమాతో సూపర్ హిట్ అందుకుంది. బలగం హిట్ తర్వాత ఒకటి రెండు సినిమాలు చేసిన కావ్య ఆ తర్వాత ఎందుకో అవకాశాలు అందుకోలేదు. సినిమా ఛాన్స్ లు ఎలా ఉన్నా అప్పుడు ఫోటో షూట్స్ తో మాత్రం కేక పెట్టిస్తుంది. సినిమాల్లో ఛాన్స్ లు రావాలంటే ఫోటో షూట్స్ తప్పనిసరి అనే విషయాన్ని కనిపెట్టిన అప్పుడు రకరకాల ఫోటో షూట్స్ తో రచ్చ రచ్చ చేస్తుంది. ఒక మోస్తూరు ఇమేజీ ఉన్న హీరోయిన్స్ కూడా సోషల్ మీడియా ఫోటో షూట్స్ తో సూపర్ క్రేజ్ తెచ్చుకుంటారు.



సుప్రితా హై గ్లామర్ ట్రీట్!

సోషల్ మీడియాలో హాట్ గ్లామరస్ గా బ్యూటీగా వెలుగొందుతున్న సుప్రితా మంచి ఫోటోయింగ్ ను సంపాదించుకుంటోంది. మోడలింగ్, పార్ట్ ఫిలిమ్స్ తో తన పేరును సంపాదించుకున్న ఈ తెలుగమ్మాయి, త్వరలో వెబ్ సిరీస్ లు, సినిమాల్లో అడుగుపెట్టేందుకు సిద్ధమవుతోంది. గ్లామర్ తో పాటు ఆకర్షణీయమైన ఫోటోషూట్లు ఆమెకు విశేష గుర్తింపు తెచ్చాయి. ఇన్ స్టాగ్రామ్ లో యాక్టివ్ గా ఉండే సుప్రితా, ప్రతి ఫోటోతోనూ అభిమానులకు ఒక కొత్త వర్షన్ ను చూపిస్తోంది. రీసెంట్ గా ఆమె పోస్ట్ చేసిన ఓ నైట్ జీచ్ ఫోటోషూట్ ఇప్పుడు నెట్టింట్లో ట్రెండ్ అవుతోంది. తూర్పు వైపు నిలుచుని వెనుక నడిచే సూపర్ క్లాస్ నైట్ మూడ్ లో సూపర్ లుక్ ను ఆమె చూపించింది. చంద్రుడి వెలుతురులో ఆమె గ్లామర్ మరింత మెరిసిపోయింది.